
ଯାହାଙ୍କର ପ୍ରେରଣାରୁ ଆଲୋକର ସନ୍ଧାନ 
ପାଇ ସଂସାରରେ ମଣିଷ ପରି ଜୀଇଁବାର 
ସ୍ଵପ୍ନ ଦେଖ୍ବଲୁ, ଆଉ ଯିଏ ଓଡ଼ିଅ। ସାହିତ୍ୟର 
ସୁରମ୍ୟୋଦ୍ୟାନକୁ ସ୍ଵ ହସ୍ତ ନିର୍ମିତ ପ୍ରମୋଦ 
ଅଭିଧାନ” ରୂପୀ ଶଙ୍ଦ କୋଣାର୍କର ଉପହାର 
ଦେଇ ପ୍ରମୋଦିତ କରିଛନ୍ତି ସେଇ ମୂତ୍ୟୁ ଜୟୀ 


‘ଅସବଙଣର୍ଣ୍ ବିବାହ ର ପ୍ରଣେତା ଅନନ୍ୟ 
ପ୍ରତିଭ।ଧ।ରୀ ମେର ପୂଜ୍ଯ ବାବା 
( କେଢଜେବାପ )ଙ୍କସ୍ମ ତ୍ୟ ଦ୍ଦେଶ୍ୟରେ ଅର୍ପିତ। 


- ଥଜାଣଳ 

ଭକ୍ତି, ଧର୍ମ ଓ ବିଶ୍ଵାସର ଦେଶ ଭାରତ । ଆମେ ସମସ୍ତେ ତାର ଦ।ୟାଦ । 
ଉତ୍ତରାଧୁଵକାରୀ ସୂତ୍ରରେ ଆମେ ସବୁ ଏତକ ପାଇଛେ । ବେଦ, ବେଦାନ୍ତ, ପୁରାଣ, 
ଦର୍ଶନ, ଭାଗବତ ଏମିତି ଅନେକ ଆମର ସମପରି। ଏହାକୁ ନେଇ ଆମେ ଗର୍ବ କରୁଛେ, 
ବିଶ୍ଵଦରବାରରେ ଆମର ଦାର୍ଶନିକ ଚିନ୍ତାଧାରାର ମହାନତା ଜାହିର କରିଛେ। ତେତ୍ରିଶ 
କୋଟି ଦେବତାର ପରିକଳ୍ପନା କରିଛେ । ବ୍ରହ୍ମା, ବିଷୁ ମହେଶ୍ବର ପ୍ରଭୁତି ତ୍ରିଶର୍ତିଙ୍କର 
ସୃଷ୍ଟି ସଂଚାଳନରେ ଥବା ( ତାଙ୍କର ) ମହନୀୟ ଭୂମିକାକୁ ଆମେ ବିଶ୍ଵାସ କରିଛେ । 
ରଜୋଗୁଣାଶ୍ରିତ ସୃଜନାମ୍ଭିକା ଶକ୍ତି ଯୁକ୍ତ ବ୍ରହ୍ମା ସତ୍ତ୍ର ଗୁଣାଶ୍ରିତ ପାଳନାମ୍ବିକା ଶକ୍ତି 
ଯୁକ୍ତ ବିଷ୍ଣୁ ଓ ତମୋଗୁଣାଶ୍ରିତ ସଂହାରାମ୍ଭିକା ଶକ୍ତି ଯୁକ୍ତ ମହେଶ୍ବରଙ୍କ ବର୍ଣ୍ଣନା ଆମ 
ବେଦ ପୁରାଣରେ ବହୁଳ ପରିଲକ୍ଷିତ । ସେମାନଙ୍କ ମଧ୍ଯରୁ ସଂହାର କାର୍ଯ୍ୟ ସଂପାଦନର 
ଦାୟିତ୍ଵ ନେଇଥୁ୍‌ବା ଶିବ ବା ରୁଦ୍ର ଦେବ ମହାଦେବ ନାମରେ ପରିଚିତ । ଏତେ 
ପରିକଳ୍ିତ ଦେବତା ଥାଉ ଥାଉ କେଉଁ ବିଶେଷ ଗୁଣ ଯୋଗୁଁ, ( କାହିଁକି) ଶିବ ମହାଦେବ 
ଭାବରେ ପରିଚିତ ହେଲେ ତାହା ଉକ୍ତ ପୁସ୍ତକର ବିଷୟବସ୍ତୁ । ବେଦବେଦାନ୍ତ 
ପୁରାଣାଦିରେ ବର୍ଣ୍ଣିତ ଶିବଙ୍କର ମହାଦେବତ୍ଵ ପ୍ରାପ୍ତିର ପ୍ରାମାଣିକ ତଥ୍ଯ ନିଜସ୍ବ 
ଶୈଳୀରେ ଲେଖକ ଏଥରେ ଅବତାରଣା କରିଛନ୍ତି, ଯାହାକି ତାଙ୍କ ଅଗାଧ ଶାସ୍ତ୍ର 
ପାଶ୍ଚିତ୍ୟର ପରିପ୍ରକାଶ ମାତ୍ର । ତାଙ୍କ ଅପରିସୀମ ଜ୍ଞାନର ଏହା ହେଉଛି ପ୍ରମାଣ, 
ଯାହା ସମସ୍ତଙ୍କର ଜାଣିବାର କଥା ତାଙ୍କ ଅସାଧାରଣ ଦାର୍ଶନିକ ଚିନ୍ତାଧାରାର କଳନା 
କରିବା ଆମ ସାଧାରଣ ଜ୍ଞାନର ବାହାରେ | ଦାରିଦ୍ର୍ୟ ନିଷ୍ପେଷିତ ଜୀବନ କାଳ ମଧ୍ଯରେ 
ଉକ୍ତ ପୁସ୍ତକ ପ୍ରକାଶନର ସ୍ବପ୍ନକୁ ସାକାର କରିପାରିନଥୁବାରୁ ଅତ୍ୟନ୍ତ ଦୁଃଖୂତ ଥୁବା 
ତାଙ୍କର ଅବର୍ରମାନରେ ଏ ପୁସ୍ତକ ତାଙ୍କ ଅମର ଆତ୍ମାକୁ ଟିକିଏ ଶାନ୍ତି ଦେବ ବୋଲି 
ମୋର ଆଶା ଓ ବିଶ୍ଵାସ । ଏହି ପୁସ୍ତକ ପାଠକମାନଙ୍କର ଜ୍ଞାନ ଭଣ୍ଡାରକୁ କିଞ୍ଚତ୍‌ମାତଦ୍ରାରେ 
ବୃଦ୍ଧି କରିବ ବୋଲି ମୋର ଦୃଢ଼ ବିଶ୍ଵାସ । 


- ପ୍ରକାଶକ 
' ଟି ପ୍ତ 

ଓ ନମଃ ଶିବାୟ 


ମୁକ୍ତାପୀତପୟୋଦ ମୌ୍ତିକ ଜବାବର୍ଣ୍୍ରୈ ମୁଁଖୈଃ ପଞ୍ଚଭିଃ 
ତ୍ର୍ୟକ୍ଷୈ ରଞ୍ଚତମୀଶମିନ୍ଦୁ ମୁକୁଟଂ ପୂର୍ଶ୍ବେନ୍ଦୁ କୋଟି ପ୍ରଭଂ । 
ଶୂଳଂ ଟଙ୍କ କୃପାଣ ବଜ୍ର ଦହନାନ୍ନାଗେନ୍ଦ୍ର ଘଣ୍ଟାଂଙ୍କୁଶାନ୍‌ 
ପାଶଂ ଭୀତିହରଂ ଦଧାନମମିତ କଳ୍ୋକ୍ସଳାଙ୍ଗ ଭଜେ | 


ସର୍ବ ଶକ୍ତି ମାନ୍‌ , ଅଦ୍ଵିତୀୟ, ଇଚଳୁ।ମୟ, ପରମେଶ୍ବର, ପରଂଚ୍ରହ୍ଲ 
ମହାପ୍ରଳୟରେ ଏକମାତ୍ର ତେଜୋରୂପରେ ବିଦ୍ୟମାନ ଥଲେ । “ଅୁରୁଞେ/ବୈ 
ନ/ର/ୟଣେ/+ଜ/ମୟଚ 9ଛ/ସୂୁଳେୟମିଚ ।। ଏହି ନାରାୟଣୋପନିଷଦ 
ବାକ୍ୟାନୁସାରେ ସେହି ପୁରୁଷ ପରଂବ୍ରହ୍ମ ଇଚ୍ଛାକଲେ ଯେ ମୁଁ କିପରି ଚରାଚର ରୂପରେ 
ପ୍ରକାଶିତ ହୁଅନ୍ତି । ଏକଥା ଭାବିଲେ ସିନା, ମାତ୍ର ସେ ବିଶ୍ଵର ମୂଳ କାରଣ ହେଲେହେଁ 
ନିଷ୍ପିୟ ଏବଂ ନି୍ିପ୍ତ । ସୃଷ୍ଟି, ସ୍ଥିତି, ଲୟ ତିନି କାର୍ଯ୍ୟ ପାଇଁ ସ୍ଵାଂଶସମ୍ଭୂତ ସଚତ୍ଧ, 
ରଜଃ, ତମ, ତି ଗୁଣାନ୍‌ ତ ତିମୂଭିରେ - ଅର୍ଥାତ୍‌ ରଜୋଗୁଣାନ୍୍‌ତ - 
ସୃଜନାମ୍ଭିକାଶକ୍ତି ବଶିଷ୍ଟ ବ୍ରହ୍ମା, ସତ୍ସଗୁଣଯୁକ୍ତ ପାଳନାମ୍ଭିକା ଶକ୍ତି ସମନ୍ବିତରେ ବିଷ୍, 
ଓ ତମୋଗୁଣାନ୍ବିତ ସଂହାରାମଭିକା ଶକ୍ତିଯୁକ୍ତରେ ରୁଦ୍ର ରୂପରେ ଆବିର୍ଭୂତ ହୋଇ ସୃଷ୍ଟି, 
ପାଳନ ଓ ପ୍ରଳୟ ମୌଳିକ ତି ନିକାର୍ଯ୍ୟ ଯଥାକ୍ରମେ କରୁଛନ୍ତି । ଏହି ମୌଳିକ ବ୍ରହ୍ମାଦି 
ତିନିଦେବ ବ୍ୟତୀତ ବିଶ୍ଵ ପରିଚାଳନା ସକାଶେ ପୁଣି ଭିନ୍ନ ଭିନ୍ନ ଶକ୍ତି ସମନ୍ବିତ 
ବିଭାଗୀୟ କର୍ମଚାରୀ ଆବଶ୍ୟକ ହେଲା । ତେଣୁ ବ୍ରହ୍ମାଦି ପ୍ରଧାନ ତିନଦେବଙ୍କର 
ଅଂଶଳାତ ଇନ୍ଦ୍ରାଦି ଦେବଗଣ ସୃଷ୍ଟ ହେଲେ । ସେହିମାନେ ହେଲେ ବିଶ୍ବର 
ସୁପରିଚାଳନା ପାଇଁ - ଭିନ ଭିନ୍‌ କ୍ଷମତା ପ୍ରାପ୍ତ ଭିନ୍ନ ଭିନ୍ନ ବିଭାଗର ପରିଚାଳକ । 
ଅତଏବ ଏ ସମସ୍ତେ ହେଲେ ଦେବଗଣ । ଏମାନଙ୍କ ମଧ୍ଯରେ ଶିବର(ରୁଦ୍ର ) 
ଅନ୍ୟତମ ! ତେବେ ଶିବଙ୍କୁ କାହିଁକି ମହାଦେବ ଆଖ୍ୟାରେ ଆଖ୍ୟାୟିତ କରାଗଲା । 
ଇନ୍ଦ୍ରାଦି ଦେବଗଣ ତୁଳନରେ ଶିବଙ୍କଠାରେ ନିଶ୍ଚିତଭାବରେ କିଛି ହେଲେ ବୈଶିଷ୍ଟ୍ୟ 
ଅଛି । ଦେବଗଣର - ସେ (ଶିବ ) > ମହାଦେବ ହେବା ଉଚିତ 


4444444444444 ++4++ ୧ + ଶିବସ୍ଯ ମହାଦେବବତ୍ବ ପ୍ରତିପାଦନ + 

ହେଲା । ତେବେ ମହାଦେବତ୍ଵ ପ୍ରତିପାଦନ - କରିବା - ମାଦୃଶ ଅନଭିଜ୍ଞ ମୂଢ଼ପକ୍ଷେ 
କେବଳ ହାସ୍ୟାସ୍ପଦ ବ୍ୟତୀତ କଣ ହୋଇପାରେ । ଯାହାଙ୍କର ମହିମା ବର୍ଣ୍ଣନା 
କରିବାରେ ଅପୌରୁଷେୟ ବେଦବାଣୀ ଭୀତ, ସେପରି ସ୍ଥଳେ ମାନବ ଛାର 
କେତେ ? ତେବେ “ନଉଃ ଅଚଛ//ୟସମଂ ପଚି । ଏହି ନ୍ୟାୟରେ ଯେତିକି 
ଶିବଙ୍କର ଗୁଣ ମହିମା ଜାଣି ପାରିଛି, ସେତିକିରେ ମହିମାଦି ବର୍ଣ୍ଣନା କରିବାରେ 
' ଉପହାସ୍ୟାସ୍ପଦରୁ କିଞ୍ଚତ୍ମାତ୍ରାରେ ବଞ୍ଚତ ହୋଇପାରେ ¦ ଭଗବାନ ସଦାଶିବଙ୍କର 
ପ୍ରକୃଷ୍ଟ ତନ୍ତ ଅନନ୍ତ, ଅନାଦି, ଗୁଣାତୀତ ରୂପରହିତ ଇତ୍ୟାଦିରୁ ଧ୍ୟାନ, ଧାରଣା 
ସ୍ଥିତ ପ୍ରତ୍ୟକ୍ଷ ଉପାସନା ପ୍ରଭୃତିର ଅବିଷୟ । ଗନ୍ଧର୍ବରାଜ ପୂୁଷ୍ଠଦନ୍ତ ତାଙ୍କ 
ମହିମ୍ବସ୍ତୁତିରେ କହିଛନ୍ତି । 


ଅତୀତଃ ପନ୍ଧନଂ ତବ ଚ ମହିମା ବଙ୍ଗନସୟୋ- 
ରତଦ୍ବ୍ୟାବୃତ୍ତ୍ୟା ଯଂ ଚକିତମଭିଧର୍ତେ ଶ୍ରୁତିରପି । 
ସ କସ୍ୟ ସ୍ତୋତବ୍ୟଃ କତିବିଧଗୁଣଃ କସ୍ୟ ବିଷୟଃ 
ପଦେତ୍ଵର୍ବାଚୀନେ ପତତି ନ ମନଃ କସ୍ୟ ନ ବଚଃ | 


ଅର୍ଥ- ହେ ଭଗବନ୍‌ ! ଆପଣଙ୍କର ସଗୁଣ ମହିମା ଅନନ୍ତତ୍ସ ଓ ନିର୍ଧର୍ମିକତ୍ସ ହେତୁତଃ 
“ବାଙ୍ଗନସ” ବଚନ ଓ ମନ ଦୃହିଙ୍କରୁ ଅତୀତ । ଅର୍ଥାତ୍ବ ବଚନରେ କହିହେବ ନାହିଁ 
କି ମନରେ ଧାରଣା କରିହେବ ନାହିଁ। ତଥା ଚ ଶ୍ରୁତିଃ - “66/୧/66 - ନିଚଛରେ 
29/7 ମନସ/ ସନ" ଯାହାଙ୍କୁ ଖୋଜି ନପାଇବାରୁ ମନ ସହିତ ବଚନ ବିଫଳ 
ମନୋରଥରେ ନିବୃତ୍ତ ହେଲେ । ଆଉ ଇଶ୍ଵର - (ମୁଖ ନିଃସ୍ତ ) ଅତଏବ 
ଅପୌରୁଷେୟ ବେଦବାଣୀ ମଧ୍ଯ ଯାହାଙ୍କର ମହିମା ଚକିତ ଭୀତଭୀତ ଭାବରେ 
ପ୍ରତିପାଦନ କରିଛି । ନିର୍ଗୁଣ- ପକ୍ଷେ ସ୍ଵପ୍ରକାଶର ଅନ୍ୟାଧୀନ ପ୍ରକାଶତା ନଥୁବାରୁ 
ଭୀତ ହେବା ଉଚିତ ହେଲା । ଏ ଗଲା ନିର୍ଗୁଣପକ୍ଷ । ସଗୁଣପକ୍ଷେ ମଧ୍ଯ କିଛି ହେଲେ 
କହିବାର ନାହିଁ । ଯେହେତୁ - “ସଂ ଗାନୁିଦଂ ଚୁନ ଏହି ଆପ୍ତବଚନାନୁସାରେ 
ସଗୁଣ - ସାକାର ପକ୍ଷେ ପରିଦୃଶ୍ୟମାନ ଅସୀମ ଚରାଚର ରୂପରେ ଭଗବାନ୍‌ 
ସଦାଶିବ ପ୍ରତ୍ୟକ୍ଷୀଭୂତ ହେଲେହେଁ ଇଁ ଧ।ବଧାରଣଭାବରୁ ଅନିର୍ବଚନୀୟ 

ଅଟନ୍ତି । ଆଉ ନିର୍ଗୁଣ ପକ୍ଷେ - ରୂପ ରହିତ ଅଞ୍ଞେୟତ୍ଵାଦିହେତୁ ମନରେ ଧାରଣା 
କରାଯିବା ସାମର୍ଥ୍ୟରୁ ଅତୀତ । ସଗୁଣ ସାକାରପକ୍ଷର ସ୍କୋତବ୍ୟତ୍ସ ଅଭାବ ବିଷୟର 
କାରଣ ଏହିଯେ “କସ ଚିୟଃ ଅର୍ଥାତ କୌଣସି ଏକ ବିଷୟ ନ ହୋଇ ଅନନ୍ତ 
ଧର୍ମକତ୍ଵରୁ ସ୍ତୁତିର ଅବିଷୟ ଅଟନ୍ତି। ନିର୍ଗୁଣ ପକ୍ଷେ - ଅରୂପତ୍ାଦିରୁ ମନର ଧାରଣାର 
ଅବିଷୟ ଅଟନ୍ତି । ଅତଏବ ହେ ଭଗବନ ! ଆପଣଙ୍କର ସଗୁଣ ନିର୍ଗ୍ଣ ଦୁଇପକ୍ଷ 
ସ୍ତୁତି ଧାରଣାର ଅଯୋଗ୍ୟ । ଏପରି ମହିମା ବିଶିଷ୍ଟ ହେଲେ ମଧ୍ଯ ଭକ୍ତାନୁଗ୍ରହାର୍ଥ 
ଲୀଳାରେ ଆପଣ ଯେଉଁ ରୂପରେ ପ୍ରକାଶିତ ହୁଅନ୍ତି - ଅର୍ଥାତ୍‌ ଶୁଦ୍ଧସଟିକ ସଂକାଶ, 
ତ୍ରିନେତ୍ର, ଚନ୍ଦ୍ରଶେଖର, ପ୍ରାତଃ କାଳିନ ସୂର୍ଯ୍ୟଙ୍କ ପରି ତେଜୀୟାନ୍‌, ଜଟାଜୁଟଧାରୀ, 
ନାଗେନ୍ଦ୍ରକୂତଭୂଷଣ, ତ୍ରିଶୂଳ, କପାଳ ଓ ଖଟ୍ାଙ୍ଗଧାରୀ, ବ୍ୟାଘ୍ରଚମୌତ୍ତରୀୟ ଗଜାଜିନ 
ପରିହିତ, ପଞ୍ଚାନନ, ନୀଳକଣ୍ଠ, ଭସ୍ପାଛୁ।ଦିତ ତନୁ, ବୃଷଭ ପିନାକଧାରୀ 
ପାର୍ବତ୍ୟାଦି ବିଶିଷ୍ଟ ରୂପରେ କେଉଁ ଲୋକର ମନ ବଚନ ଆକୃଷ୍ଣ ନ ହେବ ଏପରି 
କେହି ନାହିଁ। ଅତଏବ ଆମ୍ଭମାନଙ୍କର ଅଭୀଷ୍ଟ ସିଵି ନିମିତ୍ତ ଉପାସନା, ଅଭିଷେକ, 
ଜପ, ଧ୍ୟାନ, ଧାରଣା ପାଇଁ ସୁଯୋଗ ମିଳିଗଲା । ଏହି ମହାମହିମ ଭଗବାନ୍‌, 
ବରପ୍ରଦ, ସଦାଶିବଙ୍କ ବିଷୟରେ ଶ୍ରୁତି ଶାସ୍ତ୍ାଦି ବହୁଭାବରେ ବର୍ଣ୍ଣନା କରିଛନ୍ତି । 
ତନ୍ମଧ୍ଯରୁ କିୟଦଂଶ ଉଦ୍ଧାର କରାଯାଉଛି । ଦେଖନ୍ତୁ :- 


କୁର୍ମପୁରାଣେ - ମହାପ୍ରଳୟରେ | ଯଥା:- 
ବେଦମାତା ଚ ସାବିତ୍ରୀ ବେଦଧର୍ମାଦୟ ସ୍ତଥା 
ସର୍ବେ ପ୍ରନଷ୍ଟା ମୃତ୍ୟୁଶ୍ଚ ପ୍ରକୃତିଂ ଚ ଶିବଂ ବିନା ॥ 


ଅର୍ଥ - ମହାପ୍ରଳୟରେ ବେଦମାତା ସାବିତ୍ରୀ ବେଦ ଧର୍ମାଦି, ପରିଦୃଶ୍ୟମାନ 
ଚରାଚରସମସ୍ତ, ମୃତ୍ୟୁ ମଧ୍ଯ ବିନଷ୍ଟ ( ଅନନ୍ତଗର୍ଭରେ ଲୀନ ) ହୋଇଥୁୂଲେ, କେବଳ 
ମାତ୍ର ଶିବ ଓ ପ୍ରକୃତି ରହିଥ୍‌ଲେ । 
ରଗ୍ବେଦରେ କଥୂତ | ଯଥା:- 
ଯସ୍ୟାନ୍ତସ୍ଥାନି ଭୂତାନି ଯସ୍ମାତ ସର୍ବଃ ପ୍ରବର୍ଭତେ । 
ଯଦାହୁ ସ୍ତତଵ ପରଂ ତତ୍ତୁଖଷି ଏ ଦେବଃସ୍ୟାନ୍ସ ହେଶ୍ବରଃ ॥ 

ଅର୍ଥ- ନିଖ୍ଳ ଜଗତ ଯାହାଙ୍କଠାରୁ ଉତ୍ପତ୍ତି ଯାହାଙ୍କଠାରେ ଲୀନ ହୁଅନ୍ତି ଓ ଯାହାଙ୍କୁ 
“ଫର ଚନ °” ଅର୍ଥାତ୍‌ ପରଂବ୍ରହ୍ମ ବୋଲି କୁହାଯାଉଛି, ସେହି ଶିବ 
ମହେଶ୍ବର ( ମହାଦେବ ) ଅଟନ୍ତି । 


ଯଜୁର୍ବେଦରେ ଅଛି ଯଥା:- 
ଯୋ ଯଞ୍ଚୈରଷଖ୍ଳୈରୀଶେୋ। ଯୋଗେନ ଚ ସମର୍ଚ୍ଚ୍ୟତେ । 
ଯମାହୁରୀଶ୍ବରଂ ଦେବଂ ସ ଦେବ ସ୍ୟାନ୍ସହେଶ୍ବରଃ ॥ 


ଅର୍ଥ - ଯେ ଯଜ୍ଞରେ ସର୍ବବେଦରୂପରେ ପୂଜିତ ହୁଅନ୍ତି । ଯୋଗିଗଣ ଯାହାଙ୍କୁ 
ଯୋଗବଳରେ ଜାଣିପାରନ୍ତି । ଯାହାଙ୍କୁ ରଶ୍ଵର ଅର୍ଥାତ୍ଵ ସର୍ବଶ୍ରେଷ୍ଠ ଦେବ ବୋଲି 
କହନ୍ତି । ସେହି ଏକମାତ୍ର ଜ୍ଞାନଗମ୍ୟ - ଶିବଙ୍କୁ ମହେଶ୍ବର - ( ମହାଦେବ ) ବୋଲି 
କୁହାଯାଉଛି । 


ସାମବେଦେ ଯଥା:- 
ଯେନେଦଂ ଭ୍ରାମ୍ୟତେ ବିଶ୍ଵଂ ଯଦାକାଶାନ୍ତରଂ ଶିବଂ | . 
ଯୋଗିଭିଶ୍ଚିନ୍ତ୍ୟତେ ତତ୍ତ୍ଂ ମହାଦେବ ସ ଶଙ୍କରଃ ॥ 


ଅର୍ଥ : ଯେ ଦୃଶ୍ୟମାନ ନିଖୁଳ ବିଶ୍ବରୁ ଆବଶ୍ୟକମତେ ବାରଂବାର ସୃଷ୍ଟି, ପାଳନ ଓ 
ସଂହାର କରୁଅଛନ୍ତି, ଯିଏ ଆକାଶରୂପୀ ଅର୍ଥାତ୍ଵ ନିରାକାର ଶୂନ୍ୟମୟ ଅଚଚ୍ତି ଓ 
ଯାହାଙ୍କୁ ଯୋଗିଗଣ ଏକାଗ୍ରଚିତ୍ତରେ ଧ୍ୟାନ କରନ୍ତି ସେହି ମଙ୍ଗଳମୟ ଶିବ ମହାଦେବ 
ଅଟତ୍ତି ॥ 


ଅଥର୍ବ ବେଦେ - ଉକ୍ତ ଯଥା:- 
ଯଂ ପ୍ରପଶ୍ୟନ୍ତି ଦେବେଶଂ ସନ୍ତତଂ ଯତୟଃ ପରଂ | 
ମହେଶଂ ପୁରୁଷଂ ରୁଦ୍ରଂ ସ ଦେବୋ ଭଗବାନ ଭବଃ ॥| 

ଅର୍ଥ: ଯେଉଁ ଅଦ୍ଵିତୀୟ ଦେବଦେବ ମହାଦେବଙ୍କୁ ଯତିମାନେ ସର୍ବଦା ସର୍ବତ୍ର 
ସର୍ବରୂପରେ ଦେଖ୍‌ ପାରିଛନ୍ତି ସେହି ଷଡ଼ୈଶ୍ବର୍ଯ୍ୟଶାଳୀ ସର୍ବଶକ୍ତିମାନ, ନିଖୂଳ 
ବିଶ୍ରୋପ୍ପାଦକ, ପରମପୁରୁଷ ରୁଦ୍ରମୂର୍ଭି, ମହେଶ୍ବର ଅର୍ଥାତଵ ମହାଦେବ ଅଟନ୍ତି ॥ 


ବ୍ୟାସଦେବୋେକ୍ତ - ଯଥା:- 
ଯୋ ବ୍ରହ୍ମ ପରମଂ ଜ୍ୟୋତିଃ ପ୍ରତିଷ୍ଠା କ୍ଷରମବ୍ୟୟଂ | 
ଯୋ ନ୍ତରାପରଂବ୍ରହ୍ମ ସ ବିଜ୍ଚେୟୋ ମହେଶ୍ବରଃ || 


ଅର୍ଥ - ଯେ ଅକ୍ଷୟ, ଅବ୍ୟୟ, ନିତ୍ୟ, ଶାଶୃତ, ଜ୍ୟୋଡିଃଶ୍ରେଷ୍ଠ, 

ପରଂବ୍ରହ୍ମ ଆଖ୍ୟାରେ ଖ୍ୟାତ ସେହି ମହେଶ୍ବରଙ୍କୁ ମହାଦେବ ବୋଲି ଜାଣ ॥ 
ଅନ୍ୟାନ୍ୟ ଦେବତାଙ୍କ ପୂଜା ତୁଳନାରେ ସଦାନନ୍ଦ ଶିବ ପୂଜାର ମାହାତ୍ମ୍ୟ - 
ପୁରାଣାଦିରେ କଥୁତ । 


ମସ୍ୟସୂକ୍ତେ ଯଥା :- 
ଅଶ୍ଵମେଧ ସହସ୍ରାଣି ବାଜପେୟ ଶତାନି ଚ। 
ମହେଶାର୍୍ଟନ ପୁଣ୍ୟସ୍ୟ କଳାଂ ନାହଁନ୍ତି ଷୋଡ଼ଶୀମ୍‌ ॥ 


ଅର୍ଥ - ସହସ୍ବସଂଖ୍ୟକ ଅଶ୍ଵମେଧ ଯଜ୍ଚ, ଶତ ସଂଖ୍ୟକ ବାଜପେୟ ଯଜ୍ଞର ଫଳ 
ଶିବ ପୂଜାର ଷୋଡ଼ଶ ଭାଗରୁ ଏକଭାଗ ପୁଣ୍ୟ - ଫଳ ସଙ୍ଗେ ସମାନ ନୁହନ୍ତି । 


ଶିବପୁରାଣେ ଯଥା:- 
ଅନ୍ତେ ମୁକ୍ତି ଫଳଞଖୈବ ଯେ ଇଁୟନ୍ତି ସଦାଶିବଂ | 
ନ ତେଷାଂ ଦୁର୍ଲ୍ଭଂ କିଞ୍ଚତ଼ୃ କୃପୟା ଶଙ୍କରସ୍ୟ ଚ॥ 


ଅର୍ଥ- ଯେଉଁମାନେ ସଦାମଙ୍ଗଳମୟ ଶିବଙ୍କୁ ଆରାଧନା କରନ୍ତି ସେମାନେ 
ପାରତ୍ରିକରେ ମୁକ୍ତିଲାଭ କରନ୍ତି । ଆଉ ସୁଖଦାତା ମହେଶ୍ବରଙ୍କ କୃପାରେ ଏହିକରେ 

ସେମାନଙ୍କ ପକ୍ଷେ କିଛି ହେଲେ ଦୃଷ୍ଠାପ୍ୟ ହୋଇ ନ ଥାଏ । ଇଚ୍ଛାନୁରୂପ ସମସ୍ତ ଫଳ 
ପ୍ରାପ୍ତ ହୋଇଥାନ୍ତି । 


ବ୍ରଦ୍ମବୈବର୍ତେ ଯଥା:- 
ବ୍ରହ୍ମାଣ୍ଡମଧ୍ଧେ ଯେ ଦେବା ସ୍ତଦୂବାହ୍ୟେଯାଶ୍ଚ ଦେବତାଃ 
ତେ ସର୍ବେ ବୃଦ୍ତି ମାୟାନ୍ତି ଶିବଲିଙ୍ଗ ପ୍ରପୂଜନାତଵ ।। 


ଅର୍ଥ- ବ୍ରହ୍ମାଣ୍ଡ ମଧ୍ୟ ଓ ତାହା ବାହାରେ ଯେତେ ଦେବଦେବୀ ଅଛନ୍ତି - ସେ ସମସ୍ତେ 
ଶିବଲିଙ୍ଗ ପୂଜାରେ ବୃପ୍ତ ହୋଇଥାନ୍ତି । ଯେହେତୁ ସଦାଶିବ ବିଶ୍ଵରୂପୀ ଅଟନ୍ତି । 


ପରାଶର କହିଛନ୍ତି :- 
ଯଃ ପ୍ରପଦ୍ୟାତ୍ଵ ଗବାଂ ଲକ୍ଷଂ ବ୍ରାହ୍ମଣେ ବେଦପାରଗେ। 
ଏକାହମର୍୍ଚ ୟେଲ୍ଲିଙ୍ଗ ତ ସ୍ପାତ୍ଵ ପୁଣ୍ୟ ତତୋ ଭବେତବ । 


ଅର୍ଥ- ଯେଉଁ ବ୍ୟକ୍ତି ବେଦପାରଣ ବ୍ରାହୃଣଙ୍କୁ ଲକ୍ଷ ସଂଖ୍ୟକ ପୟଃସ୍କିନୀ ଧ୍ଲେନ ଦାନ 
କରି ଯେଉଁ ପୂଣ୍ୟ ଫଳ ଲାଭ କରେ ଏକ ଦିନ ମାତ୍ର ଶିବଲିଙ୍ଗ ପୂଜାକରିବାର 
ପୂଣ୍ୟ ଫଳ ତାହାଠୁ (ଧେନୁଦାନ ଠାରୁ ) ଅଧକ ବୋଲି ଜାଣ | 


ସ୍କନ୍ଧପୁରାଣେ ଯଥା :- 
ଆକାଶଂ ଲିଙ୍ଗ ମିତ୍ୟାହୁଃ ପୃଥିବୀ ତସ୍ୟ ପୀଠିକା । 
ଆଳୟଃ ସର୍ବଦେବାନାଂ ଲୟନାତଵ ଲିଙ୍ଗ ମୁଚ୍ୟତେ । 


ଅର୍ଥ- ଆକାଶ ଯେଉଁ ଦେବଦେବ ମହାଦେବଙ୍କର ଲିଙ୍ଗ ଶରୀର ରୂପେ, ପୃଥିବୀ 
ଯାହାଙ୍କର ପୀଠ ( ବିଜୟସ୍ଥଳୀ ବ। ଯୋନିପୀଠ ) ରୂପେ କଳିତ ଏବଂ ଯେ 
ସର୍ବ ଦେବଙ୍କର ଆଳୟ ଅର୍ଥାତ୍ଵ ଆଶ୍ରୟସ୍ଥଳ, ଅଖ୍ଳ ବ୍ରହ୍ମାଣ୍ଡ ମହାପ୍ରଳୟରେ 

ଯାହାଙ୍କଠାରେ ଲୀନ ହୁଅନ୍ତି । ସେ ମହାଦେବ ନ ହୋଇ ଅନ୍ୟ କିଏ 
ହୋଇପାରେ ? 


ବ୍ୟାସ ଦେବ କହିଛନ୍ତି :- 


ସଦା ଯଜତି ଯଞ୍ଞେନ ସଦାଦାନଂ ପ୍ରୟଳ୍ଛତି । 
ସଦା ଚ ବାୟୁଭକ୍ଷଶ୍ଚ ସକୃତ୍ଵ ଯୋ ଭ୍ୟର୍ଚ ୟେଛ୍ଦିବଂ ॥ 


ଅର୍ଥ ଯେ ସର୍ବଦା ଯଜ୍ଞ କରୁଛି, ସବୁବେଳେ ଯେ ଦାନ ଦେଉଛି, ଯେ ବାୟୁ ଭକ୍ଷଣ 
କରି ତପସ୍ୟାନିରତ ହୋଇଛି, ତାହାର ଯେଉଁ ପୁଣ୍ୟ ଫଳ ହୁଏ, ଥରେ ମାତ୍ର 
ଶିବାର୍ଚ୍ଟନରେ ସେତିକି ଫଳ ଲାଭ ହୋଇଥାଏ । 


ଶିବପୁରାଣେ ଯଥା:- 


ତଥା:- 


ଦୁର୍ଲ୍ଭଂ ପ୍ରାପ୍ୟ ମାନୁଷ୍ୟଂ ଯେଃର୍ଚଚୟନ୍ତି ପିନାକିନଂ । 
ତେଷାଂ ହି ସଫଳଂ ଜନ୍ମ କୃତାର୍ଥାସ୍ତେ ନରୋତ୍ତମାଃ ॥ 
ଭବନାନି ମନୋଞ୍ଞାନି ବିବିଧାଭରଣାନି ଚ 

ଧନଞଚ ତୁଷ୍ଟି ପର୍ଯ୍ୟନ୍ତଂ ପୁତ୍ର ପୌତ୍ରାଦି ସନ୍ତତିଂ ।। 
ଆରୋଗ୍ୟଞ୍ଚ ଶରୀରେ ଚ ବସ୍ତ୍ରାଣି ବିବିଧାନି ଚ | 
ବାହାନାନି ଚ ଦିବ୍ୟାନି ପ୍ରତିଷ୍ଠାଞ୍ଚାପ୍ୟଲୌକିକୀମ୍‌ ॥ 

ଯେ ବାଞ୍ଚନ୍ତି ମହାଭାଗା ବସ୍ତୁଞ୍ଚ ( ରାଜ୍ୟଞ୍ଚ ) ତ୍ରିଦିବାଳୟେ | 
ଆୟୁର୍ବାଚ ତଥା ମାନଂ ମିତ୍ରାଣି ଚ ଶୁଭାନି ଚ ॥ 

ଅନ୍ତେ ମୁକ୍ତିଫଳଞ୍ଭେବ ଯେ ୍ଚୟନ୍ତୁ ସଦାଶିବଂ । 

ନ ତେଷାଂ ଦୃଲ୍ଭଂ କିଞ୍ଚତ୍‌ କୃପୟା ଶଙ୍କରସ୍ୟ ଚ। 


ଅର୍ଥ - ଦୁର୍ଲ୍ଭ ମାନବ ଜନ୍ମ ପାଇ ଯେ ଶିବଙ୍କୁ ଆରାଧନା କରେ ତାହାର ଜନ୍ମ 
ସଫଳ ଓ କୃତାର୍ଥ ଏବଂ ମନୁଷ୍ୟମାନଙ୍କ ମଧ୍ୟରେ ସେ ଉତ୍ତମ ଅଟେ । 
ତଥା - ମନୋରମ ଗୃହ, ନାନାବିଧ ଆଭରଣ, ଇଚନୁରୂପଧନ, ସନ୍ତାନ, ସନ୍ତତି 

( ପୁତ୍ରପୌତ୍ର ) ଦୃଢ଼ାବୟ ବ ବିଶିଷ୍ଟ ଶରୀର, ଆରୋଗ୍ୟ, ନାନାବିଧ ବସ୍ତ୍ର ଉତ୍ତମ 
ଯାନ ବାହନ, ଅସାଧାରଣ ପ୍ରତିଷ୍ଠା, ଦୀର୍ଘାୟ, ଉତମ ବଚନ, ଉତ୍ତମ ମିତ୍ର, ସମ୍ମାନ, 
ସର୍ବଦାଶୂଭ, ଆଉ ମଧ୍ଯ ଯେ ଇଚ୍ଛା କରେ ସେ ସ୍ଵର୍ଗ ରାଜ୍ୟ ପର୍ଯ୍ୟନ୍ତ ପ୍ରାପ୍ତ ହୋଇଥାଏ 
ଏବଂ ଏ୍ିହିକରେ ମନୋଃନୁରୂପ ସୁଖାଦି ଅନ୍ତେ ପାରତ୍ରିକରେ ମୁଭ୍ତି ଲାଭ 
କରିଥାଏ । 


ଏହିପରି ବହୁଭାବରେ ଦେବଦେବ ମହାଦେବଙ୍କର ମହିମା ବେଦ, ପୁରାଣ 
ତଥା ରଷିମାନେ କୀର୍ରଭନ କରି ଯାଇଛନ୍ତି । 


ଶିବପୂରାଣରେ କଥୂତ ସଦିଶିବଙ୍କର ମହର୍ତ ପ୍ରତିପାଦନ ମଧ୍ଯରୁ ଓ 
ଗନ୍ଧର୍ବରାଜ ପୂଷ୍ପଦନ୍ତ ବିରଚିତ ମହିମ୍ବ ସ୍ତୁତିରୁ ଗୋଟିଏ ଦୁଇଟି ଉଦ୍ଧାର କରାଗଲା । 
ଯଥା- 

ତବୈଶ୍ଵର୍ଯ୍ୟଂ ଯତ୍ନାଦ୍ଧ ଯଦୁପରି ବିରିଞ୍ଜୋ ହରିରଧଃ 
ପରି ଚ୍େତ୍ତୁଂ ଯାତା ବନଳମନଳସ୍କନ୍ଧଂବପୁଷଃ । 

ତତୋ ଭନ୍ଜି ଶ୍ରଦ୍ଧାଭରଗୁରୁଗୃଣଦ୍ଵଭ୍ଯାଂ ଗିରିଶ ଯତ୍‌ 

ସ୍ବୟଂ ତସ୍ପେ ତାଭ୍ୟାଂ ତବ ଵିମନୁବୃଭ୍ତି ର୍ନ ଫଳତି ॥ 


ଅର୍ଥ- ହେ ଗିରିଶ - ହେ କୈଳାସବାସିନ୍‌ ! ମହାପ୍ରଳୟରେ ଅଖୁଳ ବ୍ରହ୍ମାଣ୍ଡ 
ଆପଣଙ୍କର ଅନନ୍ତ ଗଭଭରେ ଲୀନ ହେବା ପରେ - ସମସ୍ତ ଅନ୍ଧକାରାଚ୍ଛନ 
ହୋଇଥୂଲା। ତା ପରେ ଲଯପ୍ରାପ୍ତ ଜୀବଜାଚର ପ୍ରାକ୍ୃତନ କର୍ମଫଳ ଭୋଗ ସକାଶେ 
ପୁନଃ ସୃଷ୍ଟିର ଆବଶ୍ୟକ ହେଲା ସେତେବେଳକୁ ସୃଷ୍ଟିର ସର୍ତାମାତ୍ର ନଥୁଲା। ନିତ୍ୟ 
ଶାଶ୍ବତ ଅକ୍ଷୟ, ଅବ୍ୟୟ ଜ୍ୟୋତିର୍ମୟ ରୂପରେ କେଳବ ଆପଣ ଏକମାତ୍ର ବିଦ୍ୟମାନ 
ଥିଲେ । ଇଛାମୟ - ଆପଣ ବିଶ୍ବସ୍ଷ୍ଠିଇଛ।ରେ ସର୍ବଶକ୍ତିମାନ ଆପଣଙ୍କର 
ସୃଜନାମ୍ବିକା ଶକ୍ତି ଓ ପାଳନାମ୍ବିକା ଶକ୍ତି ପ୍ରଦତ୍ତ ( ନିହତ ) ଯଥାକ୍ରମେ ବ୍ରହ୍ମା ଓ ବିଷ୍ଣୁ 
ରୂପରେ ସ୍ଵାଂଶସନ୍ଭୂତ ଦୁହିଁଙ୍କୁ ଆବିର୍ଭୃତ କରାଇ ଆଦେଶ ଦେଲେଯେ -ଯାଅ ତୁମେ 
ଦୃହେଁ ନୂତନ ସଂସାର ସୃଜନ ଓ ପାଳନ କରି - ସଂସାରକୁ ବର୍ନ କର । ଆପଣଙ୍କର 

ଆଦେଶ ଶିରୋଧାର୍ଯ୍ୟ କରି ପ୍ରତିପାଳନ କରିବାକୁ ଆସି - ଇତି ମଧ୍ଯରେ 
ମନୋମାଳିନ୍ୟ ନେଇ ଉଭୟେ କଳହରେ ବ୍ୟାପୃତ ହେଲେ। ସର୍ବଜ୍ଞ ଓ ସର୍ବାନ୍ତର୍ଯ୍ୟାମି 
ଆପଣ ଏହି ବିଷୟ ଜାଣିପାରି କଳହରେ ବ୍ୟାପୃତ - ସେହି ଦୁହିଁଙ୍କ ମଧ୍ଯ ସ୍ଥଳରେ 
ଅଗ୍ନିସଦୃଶ ତେଜୋମୟ ରୂପରେ ଦେଖା ଦେଇ ଅଦୃଶ୍ୟ ହୋଇଗଲେ । ତଦନନ୍ତର 
କଳହରୁ ନିବୃତ୍ତ ହୋଇ ବ୍ରହ୍ମା ବିଷ୍ଣୁ ଦୁହେଁ ଆପଣଙ୍କର ଶ୍ଵର୍ଯ୍ୟ ଅର୍ଥାତ ସତୁଳରୂପ 
ଅନୁସନ୍ଧାନରେ ଉର୍୍ଧିକୁ ବ୍ରହ୍ମା ଓ ଅଧଃ ପ୍ରଦେଶକୁ ବିଷ୍ଣୁ ଗଲେ । ମାତ୍ର ତାଙ୍କର ଯତ୍ନ 
ବିଫଳ ହେଲା । ଅର୍ଥାତ୍ଵ ଆପଣଙ୍କର ଇୟତ୍ତା ଅବଧାରଣ ଅସମର୍ଥ ହୋଇ ବିଫଳ 
ମନୋରଥରେ ପ୍ରତ୍ୟାବରଭନ କରି ଉଭୟେ ସଂକେତ ସ୍ଥଳରେ ଉପସ୍ଥିତ ହେଲେ । 
ଆପଣଙ୍କୁ ଖୋଜି ନ ପାଇବାରୁ ନିରୁପାୟ ହୋଇ ଭକ୍ତି ଶ୍ରଦ୍ଧା ସହକାରେ ସ୍ତୁତି କରିବାକୁ 
ଲାଗିଲେ । ତହିଁରେ ଆପଣ ଦର୍ଶନ ଦେଇ ସେ ଦୁହିଁଙ୍କୁ ଉଦ୍ଧିଷ୍ଟ କର୍ମରେ ପ୍ରବର୍ଭାଇ 
ଅନ୍ତର୍ହିତ ହୋଇଥଲେ। ଆପଣ ସ୍ବେଚଛାକ୍ରମେ ଦର୍ଶନ ଦେଇଥ୍‌ଲେ ସିନା - କିନୁ ଏହାଙ୍କ 
ପ୍ରଯତ୍ନରେ ନୁହେଁ। ମହାପ୍ରଭାବାନ୍ଧିତ ବ୍ରହ୍ମା ବିଷ୍ଣୁ ଖୋଜି ଯାହାଙ୍କର ଅନ୍ତ ପାଇ ପାରିଲେ 
ନାହିଁ ଏପରିସ୍ଥଳେ ଅନ୍ୟ କାହା କଥା କ'ଣ କହିବା । ସୂଳରୂପନିର୍ବାରଣରେ ଯେବେ 
ଏପରି ହେଲା, ତେବେ ସୃକ୍ଷ୍ମ ରୂପ ଅତି ଦୂରର କଥା। ତଥାପି ଭକ୍ତି ଶ୍ରଦ୍ଧା ସହକାରେ 
ଯେ ଆପଣଙ୍କୁ ସେବାକରେ ଭକ୍ତାନୁ ଗ୍ରହାର୍ଥ ତାହା କେଉଁ ପ୍ରକାର ଫଳ ଦେଇ ନ 
ଥାନ୍ତି ଏପରି କିଛି ନାହିଁ। ସେ ସକଳ ପ୍ରକାର: ଅଭୀଷ୍ଟ ସିଵି ଲାଭ କରିଥାଏ ॥ 


ଆପଣଙ୍କୁ ସେବାକରି କିଏ କିପରି ଫଳ ପାଇଥୁଲେ ତାହାର କେତୋଟି 
ପ୍ରମାଣ ଯଥା:- 
ହରିସ୍ତେ ସାହ ସ୍ରଂ କମଳବଳିମଧାୟ ପଦୟୋ- 
ର୍ଯଦେକୋନେ ତସ୍ପିନୂ ନିଜମୁଦହରନ୍ନ ନେତ୍ର କମଳଂ । 
ତତୋ ଭନ୍ତ୍ୟଦ୍ରେକଃ ପରିଣତିମସୌ ଚକ୍ରବପୁଷା 
ତ୍ରୟାଣାଂ ରକ୍ଷାୟୈ ତ୍ରିପୁରହର ଜାଗି ଜଗତାଂ ॥ 


ଅର୍ଥ- ହେ ତ୍ରିପୁରାନ୍ତକ ! ସଦାଶିବ ! ହରି - ଯେ ବିଷୁ ଆପଣଙ୍କର ଚରଣ କମଳରେ 
ପ୍ରତିଦିନ ଆପଣଙ୍କ ସହସ୍ରନାମାନୁସାରେ ଅର୍ଥାତ୍ବ ଗୋଟିଏ ନାମରେ ଗୋଟିଏ ପଡ୍ମ 

ଏପରି ସହସ୍ର ସଂଖ୍ୟକ ପଦ୍ଧପୁଷ୍ପ ସମର୍ପଣ ପୂର୍ବକ ସେବା ପୂଜା କରି ଆସୁଥିଲେ । 
ଦିନେ ହରିଙ୍କର ଭକ୍ତି ପରୀକ୍ଷା ଉଦ୍ଦେଶ୍ୟରେ ସେହି ପଦ୍ଧପୁଷ୍ପ ମଧ୍ୟରୁ ଆପଣ ଗୋଟିଏ 
ପୁଷ୍ପ ଗୋପନରେ ନେଇ ଯାଇଥିଲେ ¦ ପୂଜା ଶେଷରେ ଯେତେବେଳେ ଆପଣଙ୍କ 
ସହସ୍ର ନାମରେ ଗୋଟିଏ ଗୋଟିଏ ପଦ୍ଧପୁଷ୍ଠ ସମର୍ପଣ କରନ୍ତି, ସେତେବେଳ 
ଗୋଟିଏ ପୁଷ୍ପ ଉଣା ହେଲା । ତାପରେ ବିଷ୍ଣୁ ବିସ୍ମୟାଭିଭୂତ ହୋଇ ପୁଷ୍ପ ସଂଗ୍ରହରେ 
ଅନନ୍ୟଗତିକ ହୋଇ ମୁଖ ଚକ୍ଷୁ କର ଚରଣାଦି ସହିତ ପଡ୍ମ ଉପମାର ସ୍ଥଳ ଥବାରୁ 
ସ୍ଵୀୟ ଚକ୍ଷୁ ମଧ୍ୟରୁ ଗୋଟିଏ ଚକ୍ଷୁ ଉତ୍ପାଟନ କରି ପଦ୍ଧମସ୍ଥାନରେ ଉପହାର ଦେଇ 
ସହସ୍ର ସଂଖ୍ୟା ପୂରଣ କରିଥୂଲେ। ଏହାପରେ, ବିଷ୍ଣୁଙ୍କର ଏତାଦୃଶ ଭକ୍ତି ପରକାଷ୍ଠା 
ଦେଖ୍‌ ଆପଣ ଅତ୍ୟନ୍ତ ପ୍ରୀତ ହୋଇ ଦିବ୍ୟ ଚକ୍ଷୁ ଦାନ କଲେ ଏବଂ ଅମୋଘ ସୁଦର୍ଶନ 
ଚକ୍ରକୁ ଦେଲେ । ଯାହା ବଳରେ ବିଷ୍ଣୁ ତ୍ରିଲୋକ ରକ୍ଷା କରିବାରେ ସମର୍ଥ 
ହୋଇଥୂଲେ। 


ଏ ବିଷୟରେ ଗୋଟିଏ ପୌରଣିକୀ ବାରର ମଧ୍ଯ ଅଛି। 
ଏହା ସୌରପୁରାଣରୁ ଉଦ୍ଧୃତ :- 

ପୂର୍ବେ ମହାପରାକ୍ରମଶାଳୀ ଜାଳନ୍ଧରନାମାସୁର ନିଜ ଶକ୍ତି ବଳରେ 
ଦେବଗଣକୁ ବହୁ ଯାତନା ଦେବାରୁ ତାର ବିନାଶ ଉଦ୍ଦେଶ୍ୟରେ ଦେବତାମାନେ 
ଯୁଦ୍ଧ କରିଥିଲେ। ତହିଁରେ ଦେବଗଣ ପରାଜିତ ହୋଇ ଆପଣଙ୍କ ଶରଣାପନ୍ନ ହେବାରୁ 
ଆପଣ ପ୍ରବଳ ପରାକ୍ରାନ୍ତ ଜାଳନ୍ଧର ଅସୁର ବିନାଶ ନିମିତ୍ତ ଭୂମିରେ ଚରଣଦ୍ଧାରା 
ଗୋଟିଏ ଚକ୍ର ଅଙ୍କିତ କରି, ଭକ୍ତାଗ୍ରଗଣ୍ୟ ବିଷ୍ଣୁଙ୍କୁ ସେହି ଚକ୍ରକୁ ଦେଇଥ୍‌ଲେ। ଯାହାର 
ନାମ ସୁଦର୍ଶନ । ସେହି ଚକ୍ର ଦ୍ଵାରା ଅସୁର ବିନାଶ ପ୍ରାପ୍ତ ହେଲା ଏବଂ ତଦ୍ଧାରା ବିଷ୍ଣୁ 
ତ୍ରିଲୋକ ରକ୍ଷା କିରବା ବିଷୟରେ ସକ୍ଷମ ହୋଇଥୂଲେ । ସେହି ଦିନଠାରୁ ତାହା 
ବିଷ୍ଣୁଙ୍କ ହସ୍ତରେ ଶୋଭା ପାଇ ଆସୁଅଛି । 


ଲଙ୍କାଧ୍ପ ରାବଣ କିପରି ଶିବସେବା କରି ତ୍ରିଭୁବନରେ ଅଦ୍ଵିତୀୟ ବୀର 
¬ ରୂପରେ ପ୍ରତିଷ୍ଠା ଲାଭ କରିଥଲା । ଦେଖନ୍ତୁ :- | 

ଅଯଦତ୍ମାଦାସାଦ୍ୟ ତ୍ରିଭବନମବୈର ବ୍ୟତିକରଂ 
ଦଶାସ୍ୟୋ ଯଦ୍ଵବାହୂନଭୂତ ରଣକଣ୍ଡମରବଶାନ୍‌ । 
ଶିରଃ- ପଦୃଶ୍ରେଣ1 ରଚିତ ଚରଣାମ୍ଭୋରୁହ ବଳେଃ 
ସ୍ଥିରାୟା ସ୍ତଦ୍ଧଭକ୍ତେ ସ୍ତ୍ରୀପୁରହର ବିଷୁିତମିଦଂ ॥ 


ଅର୍ଥ ପୁରାଣେତିହାସାଦିରେ - ରାବଣ ଦଶବଦନ ବିଶିଷ୍ଟ ବୋଲି ଉକ୍ତ 
ହୋଇଛି । ଦୃଢ଼ ଭକ୍ତି ସହକାରେ - ଆଭୀଷ୍ଟଲାଭ ଆଶାରେ ଶିବଙ୍କୁ ସେବା ପୂଜା 
ଦ୍ଵାରା ପ୍ରୀତ କରାଇ - ମନୋ*ନୁରୂପ ବର ଯଥା କାଳରେ ନ ପାଇବାରୁ, ଶେଷରେ 
ରାବଣ ସ୍ଵୀୟ ଦଶମ ସ୍ତକମଧ୍ୟରୁ ନଅଗୋଟି ମସ୍ତକ ସ୍ଵ ହସ୍ତରେ ଚ୍ଛିନ୍ନ କରି ଶିବଙ୍କ 
ପଦାରବିନ୍ଦରେ ଉପହାର ଦେଇଥିଲା । ଭକ୍ତିର ପରାକାଷ୍ଠାରେ ପ୍ରୀତ ହୋଇ ଶିବ 
ଏପରି ବର ପ୍ରଦାନ କରିଥଲେ ଯେ, ସେ ବରରେ ରାବଣ ତ୍ରିଭୁବନରେ ଅଦ୍ଧିତୀୟ 
ବୀରତ୍ବରେ ଖ୍ୟାତ ହୋଇଥଲା । ସମକକ୍ଷ ଭାବରେ ରାବଣ ସହିତ ଯୁଦ୍ଧ କରିବା ତ 
ଦୂରର କଥା, ତାହାର ନାମ ଶ୍ରବଣରେ ତ୍ରିପୁର ଥରହର ହେଉଥଲା । ରାବଣର 
ବାହୁବଳ ଏତେ ଅଧୂକ ଥୁଲା ଯେ ତ୍ରିଭୁବନରେ କାହା ସହିତ ଯୁଦ୍ଧ କରି ବାହୁ କଣ୍ଡୁ 
ପ୍ରଶମନ କରିବ ଏପରି କେହି ହେଲେ ନଥୁଲେ । ତେଣୁ ସେ ନିଜର ଅସାଧାରଣ 
କ୍ଷମତା ବଳରେ ମନୁଷ୍ୟ କଥା କାହିଁକି ଲେଖୁବା ଦେବ, ଅସୁର, ନାଗ, କିନ୍ନର, 
ଯକ୍ଷ ରାକ୍ଷସାଦିଙ୍କୁ ଭୃତ୍ୟ ଭାବରେ ଖଟାଉଥୂଲା ! ତଥାଚ ଅନାୟାସରେ ନିର୍ଜଚିତ 
ତ୍ରିଜଗତ ହେଲେ ବି ତାହାର ଭୂଜକଶ୍ଡ ଶାନ୍ତ ନଥଲା । ଶିବ ସେବାର ମାହାତ୍ମ୍ୟ 
ଏହିପରି ଅଟେ । 

ଅପିଚ - ଭଗବାନ୍‌ ସଦାଶିବଙ୍କୁ ପୂଜା ସେବା ଦ୍ଵାରା ସନ୍ତୁଷ୍ଟ କରି ବଢିସୁତ 
ବାଣାସୁର କିପରି ଉନ୍ନତ ହୋଇଥଲା ଦେଖନ୍ତୁ 
ଯଥା :- 

ଯଦ୍ଵ୍ଧିଂ ସୃତ୍ରାମ୍ପୋ ବରଦ ପରମୋତୈରପି ସତୀ- 

ମଧଶ୍ଚକ୍ରେ ବାଣଃ ପରିଜନବିଧେୟ ତ୍ରିଭୁବନଃ | 

ନ ତଜ୍ଚିତ୍ରଂ ତସ୍ପିନ ବରିବସିତରି ତ୍ଵଢରଣ ୟୋ - 

ର୍ନ କସ୍ୟାପ୍ୟୁନ୍ନତ୍ୟେ ଭବତି ଶିର ସସ୍ତରଯ୍ୟବନତିଃ | 

ଅର୍ଥ- ଭକ୍ତ କହୁଛି - ହେ ବରଦ ! ବଳି ସୁତ ବାଣାସୁର ଆପଣଙ୍କୁ ଶ୍ରଦ୍ଧା 
ଭକ୍ତି ସହକାରେ ସେବା କରି ଆପଣଙ୍କ ଅନୁଗ୍ରହରୁ ପ୍ରବଳ ପରାକ୍ରାନ୍ତ ହୋଇ 
ତ୍ରିଭୁବନରେ ଅଦ୍ଵିତୀୟ ବୀରତ୍ସରେ ତ୍ରିଭୁବନୋଦରସ୍ଥ ଦେବ, ରାକ୍ଷସ, ଯକ୍ଷ, ରକ୍ଷ, 
ଗନ୍ଧର୍ବ, କିନ୍ନର, ନାଗ, ନରାଦିଙ୍କୁ ପରିଜନ ଭାବରେ ମନେ କରୁଥଲା ଏବଂ 
ଖଟାଇଥୂଲା | ତାପରେ ଏତେ ବଡ଼ ସମୃଦ୍ଧ ହୋଇଥଲା ଯେ, ତାହାର ଏହିଶ୍ବର୍ଯ୍ୟ 
ଦେଖୁ ଲୋକମାନେ ଦେବରାଜ ଇନ୍ଦ୍ରଙ୍କର ସଶ୍ବର୍ଯ୍ୟକୁ ତୁଛ ମନେ କରୁଥଲେ। ଏଥୁରୁ 
ସ୍ପଷ୍ଟ ପ୍ରତୀୟମାନ ହେଉଛି ଯେ ବାଣାସୁର ଧନରେ, ମାନରେ, ପରାକ୍ରମରେ, 
ବିଭବାଦି ସମ ସ୍ତ ଉନ୍ନତିକର ବିଷୟରେ ଦେବରାଜ ଇନ୍ଦ୍ରଙ୍କ ଅପେକ୍ଷା ଅଧକ 
ହୋଇଥଲା । ବାଣାସୁର ଏତେ ବଡ଼ ଉନ୍ନତ ହେବାରେ ଆଶ୍ଚର୍ଯ୍ୟର କାରଣ ସେପରି 
ନାହିଁ । ଯେହେତୁ ଯେ କେହି ବ୍ୟକ୍ତି ଅବନତମ ସ୍ତକରେ ଆପଣଙ୍କୁ ସେବାକରେ ସେ 
ମଧ୍ଯ ଆପଣଙ୍କ ଅନୁଗ୍ରହରେ ଇଚ୍ଛାନୁରୂପ ସମସ୍ତ ପଦାର୍ଥ ଲାଭ କରିଥାଏ । ଶିବ 
ସେବା କରି ଏହି ପରିରେ ବହୁ ବ୍ୟକ୍ତି ସମୁନ୍ତତ ହୋଇଥୁବାର ଭୂରି ଭୂରି ପ୍ରମାଣ 
ରହିଛି । ତନ୍ମମଧ୍ଯରୁ କିୟଦ୍ଦଂଶ ଉଦ୍ଧାର କରାଗଲା । 


ଦେବଦେବ ମହାଦେବଙ୍କୁ ଯେ ସାଧାରଣ ଦେବତା ରୂପେ ଧାରଣା କରି 
ନିଜର ପରାକ୍ରମ ଜନିତ ଗର୍ବଭାବ ଦେଖାଏ ତାକୁ କିପରି ଶିକ୍ଷା ଦିଅନ୍ତି ଓ ଗର୍ବ ଚୂର୍୍ 
କରନ୍ତି ତଦ୍ଵଜନିତ ଗୋଟିଏ ଦୁଇଟି ଦେଖାଇ ଦିଆ ଯାଇଛି | ଯଥା :- 
ଅମୁଷ୍ୟ ତ୍ଵସ୍ସେବାସମଧ୍ଗତସାରଂ ଭୂଜ ବନଂ 
ବଳାତ୍ଵ କୈଳାସେ ପି ତ୍ଵଦଧ୍ୟବସତୌ ବିକ୍ରମୟତଃ | 
ଅଲଭ୍ୟା ପାତାଳେ ପ୍ୟଳସଚଳିତା୍କୁଷ୍ଠ ଶିରସି 
ପ୍ରତିଷ୍ଠା ତ୍ଵଯ୍ୟାସୀଦ୍ଵ ଧର ବମୁପଚିତୋ ମୂହ୍ୟତି ଖଳଃ ॥ 


ଅର୍ଥ ପୂର୍ବ ଶ୍ଲୋକରେ - ରାବଣ ଶିବସେବା କରି କିପରି ସମୁନନତ ଥଲା । ବର୍ରମାନ 
ଏହି ଶ୍ଲୋକରେ ଅଦ୍ଵିତୀୟ ବୀରତ୍ବରୁ ଗର୍ବୋନ୍ଧନତ୍ତଭାବରେ ଶିବଙ୍କୁ ଅବଜ୍ଞା କରିଥୂବାର 
ଫଳ କିପରି ପାଇଲା ଦେଖନ୍ତୁ । 

ଭକ୍ତ କହୁଛି - ହେ ତ୍ରିପୁରହର ! ରାବଣ ଆପଣଙ୍କୁ ଭକ୍ତି ବିନମ୍ର ଭାବରେ ସେବା 
କରିବା ଫଳରେ ପ୍ରବଳ ପରାକ୍ରମଶାଳୀ ହୋଇ ଦେବାସୁରନାଗନାରଦିଙ୍କ ମଧ୍ଯରେ 
ମୋର ସମକକ୍ଷ କେହି ନୁହନ୍ତି, ଏହି ଧାରଣାରେ ଏତେବଡ଼ ଗର୍ବୋଦ୍ଧତ ହେଲଯେ, 
ତାହାର ହିତାହିତ, କାର୍ଯ୍ୟାକାର୍ଯ୍ୟ ଜ୍ଞାନ ରହିଲା ନାହିଁ। କୃତଜ୍ଞ ସ୍ଥାନରେ କୃତଘ୍ନ ହୋଇ, 
ଆପଣଙ୍କର ବାସସ୍ଥାନ ଅତିରମଣୀୟ, ସ୍ତଟିକନିଭ କୈଳାସ ପର୍ବତକୁ ଉତ୍ପାଟନ କରି, 
ଆପଣାର କ୍ରୀଡ଼ାଶୈଳ କରିବା ଉଦ୍ଦେଶ୍ୟରେ ବିଂଶତି ସଂଖ୍ୟକ ବାହୁମାନଙ୍କୁ ପ୍ରୟୋଗ 
କରିଥଲା । ତହିଁରେ ମଧ୍ଯ ସଫଳତା ଲାଭକରି କୈଳାସ ପର୍ବତକୁ ଉପାଡ଼ି ଟେକି 
ନିଜର ମସ୍ତକରେ ସ୍ଥାପନ କରିବା ସମୟରେ - ହରପତ୍ନୀ ପାର୍ବତୀ ଦେବୀ ଜାଣି 
ପାରି ସର୍ବନାଶ ହେଲା ଏହା ବିଚାରି, ରକ୍ଷାକର ବୋଲି ସୁସୁପ୍ତ ଆପଣଙ୍କୁ ପ୍ରାର୍ଥନା 
କରିବାରୁ, ଆପଣ ସେହି ଶୋଇଥ୍‌ବା ଅବସ୍ଥାରେ ଚରଣର ବ୍ରଦ୍ଧାଙ୍ଗୁଷ୍ଠ ଅଗ୍ରଭାଗ 
ଅଳସ- ଅଥ୍ଥାତ୍ଵ ମନ୍ଦଭାବରେ ଚାଳନ କରିବା ଫଳରେ କୈଳାସ ସହିତ ରାବଣ 
ପାତାଳଗାମୀ ହୋଇଥଲା । ଏଥୁରେ ରାବଣ କ୍ଷୀଣବଳ ହେଲା, ଗର୍ବ ମଧ୍ଯ ଚୂର୍ଣ୍ଣ 
ହୋଇଥଲା । ତାପରେ ବିନୀତ ପ୍ରାର୍ଥନାରେ ଆପଣଙ୍କ ବାସସ୍ଥାନ ଥିବାରୁ, କୈଳାସକୁ 
ପାତାଳରୁ ଉଦ୍ଧାର କରି ପୂର୍ବପରି ଯଥା ସ୍ଥାନରେ ନିହିତ କଲେ । ରାବଣ ମଧ୍ଯ ପୂର୍ବ 
ଭକ୍ତିର ପରକାଷ୍ଠା ବଳରେ ବଞ୍ଚୁଗଲା। ତେବେ ଯାହାଙ୍କ ଅନୁଗ୍ରହରୁ ଏପରି ଅଦ୍ଵିତୀୟ 
ପ୍ରଭାବ ସମ୍ପନ୍ ହୋଇଥଲା ସେ ସବୁ ବିସ୍ମ ତ ହୋଇ ଏପରି କୃତଗ୍ନାଚରଣ କଲା 
କାହିଁକି ? ଏଥୁରୁ ସ୍ପଷ୍ଟ ପ୍ରତୀୟମାନ ହେଉଛି ଯେ, ଲୋକ ଅତିଶୟ ଗର୍ବୋଦ୍ଧତ 
ହେଲେ କରଁବ୍ୟଜ୍ଞାନ ହୀନ ହୋଇଥାଏ । ନୀତିଶାସ୍ତରରେ ଲିଖୂତ ଅଛି ଯଥା:- 

ଦଶଧର୍ମଂ ନ ଜାନନ୍ତି ଧୃତରାଷ୍ଟ୍ର ନିବୋଧ ତାନ୍‌ 

ମତ୍ତଃ ପ୍ରମତ୍ତଃ ଉନ୍ମତ୍ତଃ ଶ୍ରାନ୍ତଃ କୁଦ୍ଧୋ ବୁଦ୍ଭୁକ୍ଷିତଃ 

ତୃଵରମାଣଷ୍ତ ଲୁନ୍ତଶ୍ଚ ଭୀତଃ କାମୀ ଚ ତେ ଦଶ ॥ 


ଜଗଦ୍‌ ବିଜୟୀପୁଷ୍ପ ଧନ୍ନା କାମଦେବ, ଶିବଙ୍କୁ ସାଧାରଣ ଦେବତା ବିଶେଷ ବୋଲି 
ମନେ କରିବା ଫଳରେ କପରି ଦୃୁର୍ଦଶାପନ୍ନ ହୋଇଥଲା ତାହା ଦେଖନ୍ତୁ, ଯଥା:- 

ଅସିଦ୍ଧାର୍ଥା ନୈବ କ୍ଵଚିଦପି ସଦେବାସୁରନରେ 
ନିବର୍ଭନ୍ତେ ନିତ୍ୟଂ ଜଗତି ଜୟିନୋ ଯସ୍ୟ ବିଶିଖାଃ | 

ସ ପଷଶ୍ୟନ୍ନୀଶ ତ୍ଵାମିତରସୁର ସାଧାରଣମୂତ୍ବ । 
ସ୍ପରଃ ସ୍ପର୍ଭବ୍ୟାତ୍ା ନହି ବଶିଷୁ ପଥ୍ୟଃ ପରିଭବଃ ॥ 


ଅର୍ଥଟ ଯେତେବେଳ ତାରକ ନାମାସୁର ପ୍ରବଳ ପରାକ୍ରମଶାଳୀ ହୋଇ ନିଜ 
ଶକ୍ତିବଳରେ ସ୍ଵର୍ଗ, ମର୍ର୍ୟ, ପାତାଳସିତ ପ୍ରାଣିଜାତକୁ ନିର୍ଯ୍ୟାତିତ କଲା ସେତେବେଳେ 
ସମସ୍ତେ ଅସହ୍ୟ ଦୁଃଖରେ ପ୍ରପୀଡିତ ହୋଇ ଅସୁରକୁ ଦମନ କରିବାରେ ଅସମର୍ଥ 
ହେବାରୁ ବ୍ରହ୍ମାପ୍ରମୁଖ ଦେବଗଣ ମ୍ଲାନବଦନରେ କ୍ଷୀରାର୍ଣ୍ବଶାୟୀ ବିଷ୍ଣୁଙ୍କୁ ଆପଣାର 
ଦୁଃଖ ଜଣାଇ, ତାରକାସୂର ବଧର ଉପାୟ କର ବୋଲି ପ୍ରାର୍ଥନା କରନ୍ତେ, ବିଷ୍ଣୁ 
ଚିନ୍ତା କରି କହିଲେ ଯେ ଅନନ୍ୟ- ବରଲବ୍ଧ ଅଜେୟ ତାରକାସୂରକୁ ବଧ କରିବାକୁ 
ମୁଁ ସମ୍ପୂର୍ଣ ଅକ୍ଷମ । କିନ୍ତୁ ତାକୁ ବିନାଶ କରିବାକୁ ଏକମାତ୍ର ଉପାୟ ଅଛି, ଯାହାକି 
ମହାଯୋଗୀ ଶିବଙ୍କ ଓରସଜାତ ପୁତ୍ର ଦ୍ଵାରା ବଧ ହୋଇପାରେ । ନୋଚେଡ୍ବ ଅନ୍ୟ 
ଉପାୟ ନାହିଁ । ଏକଥା ଶୁଣି - ଦେବତାମାନଙ୍କ ମଧ୍ଯରେ ଭାଳେଣି ପଡିଲା ଯେ- 
ଶିବ ଉର୍ଦ୍ଧିରେତା ଆଜନ୍ମ ବ୍ରହ୍ମଚାରୀ, ଅବିବାହିତ । ଏପରି ସ୍ଥଳେ ପୁତ୍ରୋପ୍ବରି କିପରି 
ହେବ ଯେ ଆମକୁ ରକ୍ଷା କରିବ। ଏତିକି ବେଳକୁ ପାର୍ବତୀ ଦେବୀ ଯୋଗିନୀ ବେଶରେ 
ପତିରୂପେ ପାଇବାକୁ ତପସ୍ୟାନିରତ ମହାଯୋଗୀ ଶିବଙ୍କୁ ସେବା କରୁଥାନ୍ତି ପାର୍ବତୀ 
ଦେବୀଙ୍କର ଶିବସେବା ବିଷୟ ଉଦ୍ଦିଷ୍ଟ କାର୍ଯ୍ୟ ସାଧନର ସୁଗମ ପନ୍ଧ୍ା ମନେକରି, 
ଦେବଗଣ, ତ୍ରିପୁରବିଜୟୀ ପୁଷ୍ଠାୟୁଧ କାମ ଦେବଙ୍କୁ ସମ୍ମାନସହିତ ଡାକି ଉଦ୍ଦିଷ୍ଟ କାର୍ଯ୍ୟ 
ସମାଧାନ ପାଇଁ ଅନୁରୋଧ କଲେ । ଏଥରେ ମହାଦେବ ଶିବଙ୍କର ଅନନ୍ୟ ସାଧାରଣ 
ପ୍ରଭାବ ଜ୍ଞାତ୍ରୀ କାମ ପତ୍ନୀ ରତି ଦେବୀଙ୍କର ଅନିଚ୍ଛାସନ୍ତେେ କନ୍ଦର୍ପ ସ୍ଵୀକୃତ ହେଲେ । 
କାମଦେବ ଭାବିଲେ ଯେ, ରତିଦେବୀ ମୋର ଧନୁର ଶକ୍ତି କ'ଣ ଜାଣି ନାହାନ୍ତି ? 
ଅଦ୍ୟାବଧୂ ଦେବାସୁର୍ର ନାଗ, ନର ସହିତ ତ୍ରୈଲୋକ୍ୟରେ ମତପ୍ରୟୋଗୀକୃତ 
ବାଣମାନେ ଅକୃତକାର୍ଯ୍ୟ ହୋଇ କେଉଁଠାରୁ ହେଲେ ଫେରି ନାହାନ୍ତି । ସର୍ବତ୍ର 
ଜୟଯୁକ୍ତ ହୋଇଛନ୍ତି । ଏପରି ସ୍ଥଳେ ଦେବାସୁରଗଣନରାଦି କେହି ହେଲେ ମୋର 
ପ୍ରଯୁକ୍ତ ବାଣର ବଶବର୍ରୀ ନ ହେବେ, ଏପରି କେହି ନାହାନ୍ତି । ଏହି ଦମ୍ଭ ମନରେ 

ପୋଷଣ କରି, ଶିବଙ୍କୁ ଇତର ଦେବଗଣଙ୍କ ସମାନ ମନେ କରି ସାୟୁଧ, ସସ୍ତ୍ରୀକ 
କାର୍ଯ୍ୟରେ ଅଗ୍ରସର ହେଲେ | କିତୁ ପରିଣତି କଣ ହେଲା । ଏତାଦୃଶ ପୌରୁଷବାନ୍‌ 
କାମଦେବ ଶିବଙ୍କୁ ଅବଜ୍ଞା କରିବାରୁ ନାମମାତ୍ରାବଶିଷ୍ଟରେ ରହିଲେ । 
ସଶରୀରରେ ନୁହେଁ । ଅର୍ଥାତ୍‌ ପୂଜାନିରତ ମହାଦେବଙ୍କୁ ପାର୍ବତୀ ଦେବୀ 
ପୂଜୋପକରଣ, ସମିଧ, କୁଶ, ଜଳ, ପୁଷ୍ଠାଦି ଯୋଗାଉଥବା ସମୟ ଉଣ୍ଡି କାମଦେବ 
ଶିବଙ୍କ ଉଦ୍ଦେଶ୍ୟରେ ବାଣ ପ୍ରୟୋଗ କଲେ | ସେତେବେଳ ଶିବଙ୍କର 
ସାତ୍ସିକଭାବର( ବିକାର ) ଉଦୟ ହେବାରୁ, ଏହାର କାରଣ ଅନୁସନ୍ଧାନ କରି ଦେଖୁଲେ 
ଯେ ଲତାକୁଞ୍ଜ ଅନ୍ତରାଳରେ ଲୁଚି ରହି କନ୍ଦର୍ପ ଆକର୍ଣ୍ଣକୃଷ୍ଠ ଧନୁରେ ବାଣ ପ୍ରୟୋଗ 
କରୁଛନ୍ତି । ଏଣୁ କ୍ରୋଧାନ୍ଵିତ ହୋଇ ଲଲାଟସ୍ଥ ତୃତୀୟ ନେତ୍ରୋଭ୍ରିତ ଦୁଃସହ ବହ୍ନିଜ୍ନାଳା 
କାମଦେବ ଆଡ଼କୁ ଗତି କରୁଥିବାର ଉପକ୍ରମ ଦେଖ୍‌ ଆକାଶସ୍ଥ ଦେବଗଣ - ସର୍ବନାଶ 
ହେଲା ବୋଲି କାତର ଭାବରେ ଡାକି ପକାଇଲେ - 

କ୍ରୋଧଂ ପ୍ରଭୋ ସଂହର ସଂହରେତି 

ଯାବଦୂଗିରଃ ଖେ ମରୁତାଂ ଚରନ୍ତି 

ତାବତ ସ ବହ୍ନି ର୍ଭବନେତ୍ର ଜନ୍ମା । 
ଭସ୍ପା ବଶେଷଂ ମଦନଂ ଚକାର ॥ 


ହେ ପ୍ରଭୋ ! କ୍ରୋଧ ସଂହାର କର ସଂହାର କର ବୋଲି ପ୍ରାର୍ଥତ ହେଲେ ବି ସେହି 
ପ୍ରାର୍ଥନା ବାକ୍ୟ ବାୟୁମଣ୍ଡଳ ଭେଦକରି ଶିବଙ୍କ ନିକଟରେ ପହୁଞ୍ଚବା ପୂର୍ବରୁ କନ୍ଦର୍ପ 
ଭସ୍ମୀଭୂତ ହୋଇଥୂଲେ । 


ମଦନ ଏହି ଯେଉଁ କାର୍ଯ୍ୟରେ ହାତଦେଲେ ସେ କାର୍ଯ୍ୟ ଅସଂଯତ ପକ୍ଷେ 
ଶୋଭନ ମାତ୍ର “ଚିଜ/ରଜେତେ/ ସଚି ଚିକ/ୟ6ଛ - 6ପ8/° ନ 6ଚଚ/ଂଏ ସ ଏବ 
&//ର/#” । ଏହି ବାକ୍ୟାନୁସାରେ ଇନ୍ଦ୍ରିୟଜୟୀ ଧୀର, ଉର୍୍ଧରେତା, ବିବୃତିର କାରଣ 
ପାଖେ ପାଖେ ଥୁଲେ ମଧ୍ଯ ନିର୍ବିକାର ଶିବଙ୍କ ପକ୍ଷେ - ଏପରି କାର୍ଯ୍ୟ ସଫଳତା 
ଆଶା କରିବା ନିତାନ୍ତ ଅବିଧେୟ | ଏସବୁ ବିଚାରକରି କନ୍ଦର୍ପ କାର୍ଯ୍ୟ କରିଥୁଲେ, 
ଏପରି ଦୁର୍ଗତି ଲାଭ କରି ନଥାନ୍ତେ । ଏଥୁରୁ ଏହି ଶିକ୍ଷା ମିଳୁଛି, ଯେ କାର୍ଯ୍ୟ ପ୍ରାରମ୍ଭରେ 

ପରିଣତିକୁ ସୁବିଚାର କରି କାର୍ଯ୍ୟରେ ଅଗ୍ରସର ହେବା ଉଚିତ । ଅବିଚାର କର୍ମ 
କଲେ ଲୋକ ଏହିପରି ଦୁର୍ଦଶାଗ୍ରସ୍ତ ହୁଅନ୍ତି । 


ପୁନଃ ଭଗବାନ ଶିବଙ୍କୁ ଅବମାନନା କରି କିପରି ଅଖୁଳାନର୍ଥ ଫଳ 
ପାଇଥୁଲେ ଏହି ଶ୍ଵୋକରୁ ସ୍ପଷ୍ଟ ପ୍ରକାଶିତ ହେଉଛି | ଯଥା:- 
କ୍ରିୟାଦକ୍ଷୋ ଦକ୍ଷଃ କ୍ରତୃ ପତିରଧୀଶସ୍ତନୂଭୂତା 
ମୃଷୀଣାମାରତ୍ସିଜ୍ୟଂ ଶରଣଦ ସଦସ୍ୟାଃ ସୁରଗଣାଃ | 
କ୍ରଚୃଭ୍ରଂଶସ୍ତ୍ତତଃ କ୍ରତୃଫଳ ବିଧାନବ୍ୟସନିନୋ 
ଧୁବଂ କର୍ରୁଃ ଶ୍ରଦ୍ଧାବିଧୁରମଭିଚାରାୟ ହି ମଖାଃ ॥ 


ଭକ୍ତ କହୁଛି, ହେ ଶରଣଦ ! ହେ ଆରାଭୟପ୍ରଦ ! ସଦାଶିବ ! ଦକ୍ଷ - 
ଦକ୍ଷନାମା-ପ୍ରଜାପତି ଯଜ୍ଞବିଦ୍ୟାକୃଶଳ, ବୈଦିକାନୁଷ୍ଠାନପ୍ରବୀଣ ଅଟନ୍ତି ତାପରେ 
ଶରୀର ଧାରିମାନଙ୍କର ଅଧୀଶ-ସ୍ବାମୀ-ଅର୍ଥାତବ ସୃଷ୍ଟ୍ୟାରମ୍ଭରେ ପ୍ରଜୋପ୍ଲାଦନ କରି 
ବ୍ରହ୍ମାଙ୍କ ପରି ଜଣେ ପ୍ରଜାପତି ଅଟନ୍ତି । ତହିଁରେ ପୁଣି ନିଜେ ଯଜ୍ଞ କର୍ରାରୂପରେ 
ମହାସମାରୋହରେ ଯଞ୍ଚକାରୀ ଥୁଲେ । ଏଥ୍‌ରୁ ଦକ୍ଷଙ୍କର ବିଦ୍ଧତତା, ସାମର୍ଥ୍ୟ, 
ଅଧ୍କାର, ପ୍ରଜୋପ୍ଲାଦକ ହେତୁରୁ ସମ୍ମାନ ଓ ଅଖଣ୍ଡ କ୍ଷମତା ଆଦି ସୂଚିତ ହେଉଛି। 
ଏତିକି ନୁହେଁ, ଆହୁରି ଅନୁଷ୍ଠିତ ଯଜ୍ଞରେ ତ୍ରିକାଳଦର୍ଶୀ ଭୂଗୁ ପ୍ରଭୃତି ରଷିଗଣ ରତ୍ନିକ୍‌ 
ଓ ସର୍ବଦ୍ରଷ୍ଟା ଭାବରେ ସ୍ଵ ସ୍ଵ ଆସନ ଅଳଂକୃତ କରିଥୁଲେ । ତଥା- ସୁରଗଣ - 
ବ୍ରହ୍ମାଦିଦେବ - ସମୂହ ସଦସ୍ୟ ରୂପେ ଯଜ୍ଞକାର୍ଯ୍ୟ ପରିଚାଳନ କରୁଥିଲେ । ଏତାଦୃଶ 
ସର୍ବସାମଗ୍ରୀ ସମ୍ପରତିଦ୍ଧାରା ମହାଡମ୍ବରେ ଯଜ୍ଞକାର୍ଯ୍ୟ ପରିଚାଳନ କରୁଥଲେ। ଏତାଦୃଶ 
ସର୍ବସାମଗ୍ରୀ ସମ୍ପରି ଦ୍ବାରା ମହାଡମ୍ବରେ ଯଜ୍ଞକାର୍ଯ୍ୟ ସମାହିତ ହେଉଥୂଲେ ହେଁ ହେ 
କ୍ରଦୃଫଳ ପ୍ରଦାତା ଶିବ ! ଦକ୍ଷପ୍ରଜାପତି ଯଜ୍ଚକୁ ଆପଣଙ୍କୁ ନିମନ୍ତ୍ରଣ ନ କରି 
ଅବମାନନା କରିଥୁବାରୁ, ଅମୋଘବଳେ ରଷିମାନେ ପୁରୋହିତାଦି, ମହାଶକ୍ରତିସମ୍ଚନନ 
ଦେବଗଣ ସାହାଯ୍ୟକାରୀ ଥୁବା ଯଜ୍ଚକୁ କ୍ଷଣମାତ୍ରାରେ ଆପଣ ଧ୍ଵଂସ କରି 
ଦେଇଥ୍‌ ଲେ । ଏଥୁରେ ଏତେ ପ୍ରଭାବ ସମ୍ପନ୍ନ ରଖି, ଦେବଗଣ କେହି ହେଲେ 
ପ୍ରତିରୋଧ କରିପାରିଲେ ନାହିଁ । ବରଂ ଭୀତପ୍ରାପ୍ର ହୋଇ ପଳାୟନ କରିବାକୁ 

ଲାଗିଲେ। ନିଶ୍ଚିତକଥା ଏହି ଯେ କ୍ରତୁଫଳଦାତୃସ୍ଵଭାବ ପରମେଶ୍ବର ଶିବଙ୍କ ବିଷୟରେ 
ଭକ୍ତି ବିରହିତ ଅବଜ୍ଞା ଦ୍ଵାରା ମହାସମାରୋହରେ ଅନୁଷ୍ଠିତ ଯଜ୍ଞ, ଯଜ୍ଞକରାଁ ଯଜମାନ 
ଦକ୍ଷଙ୍କର ଅଭିଚାର ଅର୍ଥାତ୍‌ ଶିବଙ୍କର ପ୍ରସାଦରୁ ଅଖୁଳାନର୍ଥଫଳ ନିମିତ୍ତ ହୋଇଥଲା 
। ଯଜ୍ଞଫଳ ଜନକ ସ୍ଵର୍ଗଲାଭ ହେବା ସ୍ଥଳେ ସର୍ବନାଶ ଘଟିଲା । ମହତ୍‌ ଅବମାନନାରୁ 
ଏପରି ଦୁର୍ଗତି ଲାଉ ହୋଇଥାଏ । ଏହି ଶିକ୍ଷା ସମ୍ପର୍କରେ ବିଶ୍ଵକୋଷରୁ ଉଦ୍ଧତ 
ଗୋଟିଏ ପୌରାଣିକ ବାର ଅଛି । 


ଯଥା:- ସ୍ଷ୍ଟିଆରମ୍ଭରେ ପ୍ରଜାବୃଦ୍ଧି ସକାଶେ ବ୍ରହ୍ମା, ମରୀଚି ପ୍ରଭୃତି କେତେକ 
ରଷି ଅଂଶ କରିଥଲେ | ତହିଁମଧ୍ୟରେ ଦକ୍ଷ-ଅନ୍ୟତମ । ଦକ୍ଷପ୍ରଜାପତିଙ୍କର ଷଷ୍ଠି 
ସଂଖ୍ୟକ କନ୍ୟାଥଲେ । ସେହି କନ୍ୟାମାନଙ୍କୁ ଯଥା ସଂଖ୍ୟାରେ ଦେବ ରଷିମାନଙ୍କୁ 
ବିବାହ ଦେବାପରେ ସତୀ ନାମ୍ବୀ କନ୍ୟାଙ୍କୁ ଶିବଙ୍କୁ ପ୍ରଦାନ କରିଥୂଲେ। ପ୍ରଥମେ - 
ସତୀଦେବୀ ଶିବଙ୍କର ଗୃହିଣୀ ଥୁଲେ । କେତେକାଳ ପରେ ଦକ୍ଷ ପ୍ରଜାପତି ବିଶ୍ଵଶାର୍ତି 
ଯାଗ କରି ତହିଁରେ ଶିବ ଜାମାତା ଥିବା ସ୍ଥଳେ ତାଙ୍କୁ ଅବା ତାଙ୍କ କନ୍ୟା ସତୀ ଦେବୀଙ୍କୁ 
ନିମନ୍ତ୍ରଣ କରି ନଥୂଲେ । ଯଜ୍ଞ କରୁଥିବା ଶୁଣି ସତୀଦେବୀ କହିଲେ ଅର୍ଥାଦଵ ଶିବଙ୍କୁ 
ପ୍ରାର୍ଥନା କଲେ ଯେ ମୁଁ ପିତାଙ୍କ ଯାଗକୁ ଯିବି । ଶିବ ବିନା ନିମନ୍ତ୍ରଣରେ ଯିବା 
ଅବିଧେୟ, ଏଣୁ ତୁମେ ଯିବା ଅନୁଚିତ ବୋଲି କହିଲେ । ଜିଦ୍‌ ଧରି ସତୀଦେବୀ 
ବାରଂବାର ପ୍ରାର୍ଥନା କରିଥିଲେ ହେଁ ସେ ସବୁ ପ୍ରାର୍ଥନା ଆଗ୍ରାହ୍ୟ ହେବାରୁ କ୍ରୋଧାବିଷ୍ଟା 
ହୋଇ ସତୀଦେବୀ ପ୍ରଥମେ - କାଳୀରୂପ ଧାରଣ କରି ଶିବଙ୍କୁ ଭୀତତ୍ରସ୍ତ 
କରିଥଲେ । ସେଥୁରେ ଶିବଙ୍କ ଅନୁରୋଧକ୍ରମେ ଶାନ୍ତ ମୂର୍ଭି ଧରି ପୁନଃ ଯିବାକୁ 
କହିବାରୁ - ଶିବ ମଧ୍ଯ ମନା କଲେ। ଏଥ୍‌ରେ ସତୀ କୋଧଜର୍ଟରିତ ହୋଇ ତାରାମୂରି 
ଧାରଣ କରିଥିଲେ। ଏହିପରି ଦଶଥର ପ୍ରାର୍ଥନା କରିଥୁଲେ । ସେଥୁରେ ଶିବ ସମ୍ଭମରି 
ନ ଦେବାରୁ ଦଶମହାବିଦ୍ୟା ( କାଳୀ, ତାରା, ମହାବିଦ୍ୟା, ଷୋଡ଼ଶୀ, ଭୁବନେଶ୍ବରୀ, 
ଭୈରବୀ, ଛିନ୍ନମସ୍ତା, ଧୂମାବତୀ, ବଗଳା, ସିବିବିଦ୍ୟା) ଏହି ଦଶ ଅବତାର 
ସତୀଦେବୀ ଗ୍ରହଣ କରିବାରୁ ଶେଷରେ ଶିବ ଭୀତ ତ୍ରସ୍ତ ହୋଇ ଆପଣା ପିତାଙ୍କ 
ଯଜ୍ଞକୁ ଯିବାକୁ ସତୀଦେବୀଙ୍କୁ ଅନୁମତି ଦେଲେ । ମାତ୍ର ନିଜେ ଗଲେ ନାହିଁ । 

ମହାଦେବଙ୍କ ଅନୁଗତ ବିଶ୍ଵସ୍ତ ପ୍ରମଥଗଣ ମଧ୍ଯରୁ ନନ୍ଦୀ ପ୍ରଭୃତି କେତେକଙ୍କୁ ସଂଙ୍ଗରେ 
ନେଇ ଯଜ୍ଞ ସ୍ଥଳରେ ଉପସ୍ଥିତ ହୋଇ କ୍ରୋଧପରବଶା ସତୀଦେବୀ ପିତାମାତା ପ୍ରଭୁତି 
କାହାରି କଥା ନଶୁଣି, ଯଜ୍ଞକୁଣ୍ଡରେ ନିଜ କଳେବରକୁ ଆହୂତି ରୂପେ ପ୍ରଦାନ 
କଲେ । ତେଣୁ କାଳୀଦାସ- କୁମାର ସମ୍ଭବରେ କହିଛନ୍ତି ଯେ: - 
ସତୀ ସତୀ ଯୋଗବିସୃଷ୍ଟଦେହା 
ତାଂ ଜନ୍ମନେ ଶୈଳବଧୂଂ ପ୍ରପେଦେ ॥ 


ପ୍ରଥମ ଜନ୍ମରେ - ଦକ୍ଷ କନ୍ୟା ସତୀ ରୂପରେ ଅବତୀର୍ଣ୍ଣା ହୋଇ ଶିବକୁ 
ପତି ରୂପେ ପାଇଥୁଲେ । ପୁଣି ଯୋଗ ମାର୍ଗରେ ଯଜ୍ଞ କୁଣ୍ଡରେ ଶରୀର - ବିସର୍ଜନ 
କରି ଅପର ଜନ୍ମରେ ହିମାଳୟ ପତ୍ନୀ ମେନାଙ୍କ ଗର୍ଭରେ ଜାତ ହୋଇ ପାର୍ବତୀ ନାମ 
ଧାରଣ ପୂର୍ବକ ଶିବଙ୍କୁ ପତିରୂପେ ପାଇଲେ। ଅବୈଧ - ଅନ୍ୟାୟାଚରଣଙକାରିମାନଙ୍କୁ, 
ସର୍ବଜ୍ଞ ସଦାଶିବ କିପରି ଶିକ୍ଷା ଦେଇଛନ୍ତି, ଦେଖନ୍ତୁ । ଯଥା :- 
ପ୍ରଜାନାଥଂ ନାଥ ପ୍ରସଭମଭିକଙଂ ସ୍ବୀଂ ଦୁହିତରଂ 
ଗତଂ ରୋହିଦୃଭୂତାଂ ରିରମୟିଷ୍ଣ ମୃଗସ୍ୟ ବପୁଷା । 
ଧନୁଷ୍ଠାଣେ ର୍ଯାତଂ ଦିବମପି ସଗତ୍ରାକୃତମମୂଂ 
ତ୍ରସନ୍ତନ୍ତେ ଦ୍ୟାପି ତ୍ୟଜତି ନ ମୃଗବ୍ୟାଧରଭସଃ | 


ପୌରାଣିକୀ ବାର ଯଥା: - ଏକଦା ବ୍ରହ୍ମା ନିଜର କନ୍ୟା ସନ୍ଧ୍ୟାଦେବୀଙ୍କୁ 
ଅତି ସୁନ୍ଦରୀ ଦେଖ୍‌ କାମବଶୀଭୂତ ହୋଇ ରମଣ କରିବା ଇଚ୍ଛାରେ ଅନୁଧାବନ 
କରନ୍ତେ, ସନ୍ଧ୍ୟା ଭାବିଲେ ଯେ ( ବୃହ ) ମୋର ପିତା ହୋଇ ମୋତେ ଅତ୍ୟାଚାର 
କରିବାକୁ ଅନୁଧାବନ କରୁଛନ୍ତି । ଏଣୁ ଅତି ଲଜିତା ହୋଇ ମୃଗରୂପ ଧାରଣ 
କରନ୍ତେ ଏହା ଦେଖୁ କାମ ପୀଡିତା ବ୍ରହ୍ମା ମଧ୍ଯ ମୃଗ ରୂପ ଧାରଣ କଲେ | ତାହା 
ଦେଖ୍‌ ତ୍ରିଜଗନ୍ି ୟନ୍ତା ଶ୍ରୀମହା ଦେବ ଭାବିଲେ, ପ୍ରଜାନାଥ ବ୍ରହ୍ମା ଧର୍ମ ପ୍ରବର୍ଗକ ହୋଇ 
ଏତାଦୃଶ ଜୁଗୁସ୍ପିତକର୍ମାଚରଣ କରୁଛନ୍ତି । ଏହି ମହାପରାଧରେ ମୋକର୍ର୍ଵକ ଦଣ୍ଡନୀୟ 
ହେବା ଉଚିତ । ଏଣୁ ପିନାକପାଣି ପିନାକ ଧନୁ ଆକର୍ଷଣ କରି ପକ୍ଷଯୁକ୍ତ ଅମୋଘ 

ଶର ପ୍ରକ୍ଷେପ କଲେ । ତା ପରେ ଏହା ଦେଖ୍‌ ଅତିଲଜିତ ହୋଇ ବ୍ରହ୍ମା ମୃଗରୂପ 
ଛାଡି ମୃଗଶିର ନକ୍ଷତ୍ରରୂପ ହେଲେ । ତାହା ପରେ ଶ୍ରୀ ରୁଦ୍ରଙ୍କର ଶର ମଧ୍ଯ ଆର୍ଦ୍ରା 
ନକ୍ଷତ୍ର ରୂପ ଧାରଣ କରି ତାଙ୍କ ପଶ୍ଚାତ୍ଵ ଭାଗରେ ସ୍ଥିତ ହେବାର ଦେଖ୍‌ ମୃଗଶିର 
ନକ୍ଷତ୍ରଧାରୀ ବ୍ରହ୍ମା ଭାବିଲେ ଯେ କ୍ରୋଧପରବଶ ରୁଦ୍ର ଦେବଙ୍କର ଶର ମୋ 
ଶରୀରରେ ପ୍ରବେଶ କରି ବହୁକଷ୍ଠ ଦେବ ଏହି ଆଶଙ୍କାରେ ଭୀତତ୍ରସ୍ତ ହୋଇ ଶୀଘ୍ର 
ଗତିରେ ସ୍ବର୍ଗରେ ପ୍ରବେଶ କରି ନକ୍ଷତ୍ରମାନଙ୍କ ମଧ୍ଯରେ ସ୍ଥିତ ହେଲେ । 
ଆର୍ଦ୍ାନକ୍ଷତ୍ରରୂପୀ ଶର ମଧ୍ଯ ପଶ୍ଚାତ୍ଵ ଗମନ କରି ମୃଗଶିରନନକ୍ଷତ୍ର ରୂଘୀ ବ୍ରହ୍ମାଙ୍କର 
ଅତି ନିକଟବରୀ ହେଲେ ମାତ୍ର ତାଙ୍କ ଶରୀରରେ ପ୍ରବେଶ କଲେ ନାହିଁ । ଅଦ୍ୟାବଧ୍‌ 
ଏହି ଭାବ - ଅର୍ଥାତ୍‌ ମୃଗଶିରା ନକ୍ଷତ୍ରରୁ ଅତି ନିକଟସ୍ଥ ହୋଇ ଆର୍ଦ୍ଧା ନକ୍ଷତ୍ର ଆକାଶସ୍ଥ 
ନକ୍ଷତ୍ର ମଣ୍ଡଳ ମଧ୍ଯରେ ଉତ୍ୟେ ବିଦ୍ୟମାନ ଥିବାର ସ୍ତଷ୍ଟ ଦୃଷ୍ଟ ହେଉଛନ୍ତି । 


ଯଜ୍ଞାଦି ବୈଦିକ ଅନୁଷ୍ଠାନ ଯଥା ବିଧୂୁରେ ଅନୁଷ୍ଠିତ ହେଲେ ମଧ୍ଯ କର୍ମ, 
ବ୍ୟଙ୍ଗଜନିତ ଦୋଷ ଦେଖାଦିଏ । ଏଣୁ ଅନୁଷ୍ଠାତାମାନେ ସମ୍ପୂର୍ଣ୍ଣ ଫଳ ଲାଭ କରିବା 
ଦୁରହ । କିନ୍ତୁ କରୁଣା ପରାୟଣ ଭକ୍ତ ଦୁଃଖମୋଚନକାରୀ, ଶ୍ରୀସଦାଶିବଙ୍କର 
ସହଜଗୁଣ ଯେ, ରକ୍ଷାକର ବୋଲି ପ୍ରାର୍ଥନା ନକଲେ ମଧ୍ଯ ସ୍ଵତଃପ୍ରବୃତ୍ତ ହୋଇ ଯାଗ 
ରକ୍ଷା କରି ଯଥାର୍ଥ ଫଳ ଦେଇଥାନ୍ତି | ଯଥା:- 
କ୍ରତୌ ସୁପ୍ତେ ଜାଗ୍ରତ୍ଵ ତ୍ଵମସି ଫଳ ଯୋଗେ କ୍ରତୁମତାଂ 
ଜ୍ଵ କର୍ମ ପ୍ରଧ୍ବସ୍ତଂ ଫଳତି ପୁରୁଷାରାଧନମୃତେ । 
ଅତସ୍ତ୍ରାଂ ସଂପ୍ରେକ୍ଷ୍ୟ କ୍ରତୁଷୁଫଳଦାନ ପ୍ରତିଭୁବଂ 
ଶ୍ର ତୌ ଶ୍ରଦ୍ଧାଂ ବଦ୍ଧା ଦୃତ ପରିକରଃ କର୍ମସୁ ଜନଃ 


ଅର୍ଥ :- ବୈଦିକ ଯାଗଯଞ୍ଞାଦି ଶ୍ରୌତ କର୍ମ କରାଯିବାରେ ଉପକରଣ ସଂଗ୍ରହ, 
ରିତ୍ସିକମାନଙ୍କର ମନ୍ତ୍ର, ପଦ, ବାକ୍ୟ, ଉଦାତ୍ତାଦି ସ୍ବରୋଚଚାରଣାଦିରେ ତୃଟି ହେବାର 
ଯଥେଷ୍ଟ ସମ୍ଭାବନା ଥାଏ । ଏଣୁ କର୍ମବ୍ୟଙ୍ଗ ଜନିତଦୋଷ ଓ ଯାଗାଦିକର୍ମ ଆଶୁତର 
ବିନାଶିସ୍ଵଭାବତ୍ଵରୁ କର୍ମଧ୍ଵସ୍ତ ହୋଇଥାଏ । ତେଣୁ କର୍ମଫଳ ପାଇବାକୁ ହୁଏ ନାହିଁ । 
କର୍ମଫଳ ନ ପାଇଲେ ଲୋକମାନେ ଶ୍ରୌତକର୍ମ କରିବେ କାହିଁକି ? ଅତଏବ 

ସଂସାରରୁ ଯାଗାଦି ବୈଦିକ କର୍ମ ଲୁପ୍ତ ହେବାର ଶଙ୍କା କରାଯାଉଛି, ତାହା ନୁହେଁ। 
ଭକ୍ତ କହୁଛି ହେ ଭଗବାନ, ଆରଁଭୟପ୍ରଦ ! ଆପଣ କର୍ମଫଳ ପ୍ରାପ୍ତି ସମ୍ବନ୍ଧରେ 
ପ୍ରତିଭୂ( ଜାମିନ୍‌ ) ସ୍ଥାନୀୟ ଅଟନ୍ତି । ଆଉ ମଧ୍ଯ ଶ୍ରୌତକର୍ମ ତୃଟି ମାର୍ଜନା କରି ଫଳ 
ଦାତା ରୂପେ ଯଜ୍ଞକର୍ରାଙ୍କୁ ଅଯାଚିତ ଫଳ ଦାନ କରିବା ସକାଶେ ସର୍ବଦା ଅବିହିତ 
ଥଆନ୍ତି । ଲୋକବ୍ୟବହାରାନୁସାରିଣୀ କଳ୍ପନା ବେଦରେ ମଧ୍ଯ କରିବାକୁ ହୁଏ । 
ଯେପରି ଉର୍ତମର୍ଣ୍ଣ (ରଣଦାତା ), ଅଧମର୍ଣ୍ଚ ( ରଣଗ୍ରହୀତା ) କୁ ରଣ ଦେଲାବେଳେ, 
ଖାତକର ନିରୁ ଦେଶ୍ୟରେ ମୂଳ ଧନ ପାଇବା ଲାଗି କେହି ସମ୍ଭାନ୍ତ ବ୍ୟକ୍ତିଙ୍କୁ ପ୍ରତିଭୂ 
(ଜାମିନ ) ରଖ ରଣ ଦେଇଥାଏ। ସେହିପରି ଅଧମର୍ଶ୍ବ ସ୍ଥାନୀୟ ଯାଗାଦି ଶ୍ରୌତକର୍ମ 
କୌଣସି କାରଣରୁ ଧ୍ଵସ୍ତ ବିଲୀନ - ହେଲେ ମଧ୍ଯ, ପ୍ରତିଭୂସ୍ଥାନୀୟ ଆପଣଙ୍କଠାରୁ 
ମୂଳଧନ ସ୍ଵରୂପ କର୍ମଫଳ, ଉର୍ତମର୍ଣ୍ଡ ସ୍ଥାନୀୟ ଯଜମାନ - ନିଃଶଙ୍କରେ ପାଇଥାଏ 
ବୋଲି ଲୋକମାନେ ନିଃଶଙ୍କରେ ବୈଦିକ ଯାଗଯଞ୍ଞାଦି କର୍ମରେ ପ୍ରବୃତ୍ତ ହୁଅନ୍ତି । 
ଏପରି ମାହାମ୍ବ୍ୟ ବିଶିଷ୍ଟ ଆପଣ ଶିବ ଅଚନ୍ତି । ଅନ୍ୟ ଯେତେ ଦେବତା ଅଛନ୍ତି, 
ଅଭୀଷ୍ଟ ପ୍ରାପ୍ତି ନିମିତ୍ତ ସେମାନଙ୍କୁ ପୂଜା ସେବାଦିରେ ସନ୍ତୁଷ୍ଟ କରି ନପାରିଲେ ଫଳ 
ପାଇବା ଦୁରୁହ ହୁଏ । କିନ୍ତୁ କରୁଣାପରାୟଣ ପରାର୍ଥନିଷ୍ ଭଗବାନ୍‌ ସଦାଶିବ ଙ୍କ 
ସବୁର ପକ୍ଷପାତୀ ନଥାଇ ଅଯାଚିତ ମଙ୍ଗଳ ବିଧାନ କରିଥାନ୍ତି । 


ମାନବମାନଙ୍କର ତୁଳନାରେ ଇନ୍ଦ୍ରାଦି ଦେବଗଣଙ୍କ ବୈଶିଷ୍ଟ୍ୟ ଥୁବା 
ପୁରାଣାଦିରେ ବର୍ଣ୍ଣନା କରାଯାଇଛି । ଯେତେବେଳେ କୌଣସି ବିପଦର ସମକ୍ଷୁଖୀନ 
ହୋଇ ତ୍ରିଲୋକ ବିନାଶର ସମ୍ଭାବନା ଘଟେ, ସେତେବେଳେ ମହାପ୍ରଭାବସମ୍ପନ୍ନ' 
ଦେବଗଣ ବିପଦରୁ ତ୍ରିଭୁବନକୁ ରକ୍ଷା କରିବାରେ ସମ୍ପୂର୍ଣ୍ଣ ଅସମର୍ଥ ହୋଇ ଶିବଙ୍କର 
ଶରଣାପନ୍ନ ହୁଅନ୍ତି । ସେଥ୍‌ରେ ଏକମାତ୍ର ମହାଦେବ କିପରି ତ୍ରିଭୁବନକୁ ରକ୍ଷା କର୍ତି' 
ତନ୍ମଧ୍ୟରୁ ଗୋଟିଏ ଦୁଇଟି ବିଷୟ ଉଦ୍ଧାର କରାଯାଇଛି । ଦେଖନ୍ତୁ, ଯଥା:- 

ଅକାଣ୍ଡ ବ୍ରହ୍ମାଣ୍ଡ କ୍ଷୟଚକିତ ଦେବାସୁର କୃପା- 
ବିଧେୟସ୍ୟାସୀଦ୍ର ଯସ୍ତିନୟନ ବିଷଂ ସଂହୃତବତଃ | 
ସ କଳ୍ପାଷଃ କଣ୍ଡେ ତବ ନ କୁରୁତେ ନ ଶ୍ରିୟମହୋ 
ବିକାରୋ ପି ଶ୍ଵାଘ୍ୟୋ ଭୁବନଭୟଭଙ୍ଗ ବ୍ୟସନିନଃ ॥ 


ଅର୍ଥ:- ପ୍ରଳୟଙ୍କର କାଳକୂଟ ସଂହାର ଦେଖାଇ ଭକ୍ତ ମଙ୍ଗଳମୟ 
ସଦାଶିବଙ୍କୁ ସ୍ତୁତି କରୁଛି । ` 


ହେ ତ୍ରିନୟନ ! ଦ୍ଵିତୀୟବାର ସମୁଦ୍ରମଥନରୁ ଉଦ୍‌ଭୁତ ହେଲା ଯେଉଁ 
କାଳକୂଟ ଗରଳ ସେ ଏତେ ଭୟଙ୍କର ମୂର୍ଭି ଧାରଣ କରି ପ୍ରଦର୍ପିତ ହେଲା ଯେ, 
ସେଥରେ ଦେବାସୁର, ଯକ୍ଷ, ଗନ୍ଧର୍ବ, ନାଗ ନରକିନ୍ନରାଦି ସମସ୍ତ ଚରାଚର ଭୀତତ୍ରସ୍ତ 
ହୋଇ ଆଶଙ୍କା କଲେ ଯେ, ଏହି ବିଷ ଯେପରିଭାବରେ ଅଗ୍ରସର ହେଉଛି, ତଦ୍ବାରା 
ତ୍ରିଭୁବନ କାଳଗ୍ରାସରେ ପତିତ ହେବା ସୁନିଶ୍ଚିତ । ଏଥୁରେ ପ୍ରୋକ୍ତ ଦେବାଦି ବିଷ 
ସଂହାରର ଉପାୟାନ୍ତର ନ ଦେଖ, ପରମ କାରୁଣିକ ଆପଣଙ୍କର ଆଶ୍ରୟ ନେବାରୁ, 
ସେମାନଙ୍କଠାରେ ଦୟା ପରବଶ ହେଇ, ବିଶ୍ବତ୍ରାଣାର୍ଥେ ମହାନ୍‌ ଅନର୍ଥହେଡୁ 
ପ୍ରଳୟଙ୍କର ବିଷକୁ, ମୋ ବ୍ୟତୀତ ଅନ୍ୟ କେହି ହେଲେ ସଂହାର କରିବାକୁ ସମର୍ଥ 
ନୁହନ୍ତି ଜାଣି, ଆପଣ ଆପଣାର କ୍ଷତି ପ୍ରଭୃତିକୁ ନ ଗଣି ଅକୁଣ୍ଠ ଚିତ୍ତରେ ସେହି 
ବିଷକୁ ପାନ କରିଥୁଲେ । ଏତଦ୍ଧାରା ବ୍ରହ୍ମାଣ୍ଡ ରକ୍ଷା ପାଇଲା। ଏହି ବିଷକୁ ପାନ କରି 
ଜୀର୍ଣ୍ଣ କରିଥିଲେ ହେଁ ବିଷର ଯେଉଁ ବିକାର କଳ୍ପଷ ( କାଳିମା ) ଆପଣଙ୍କ କଣ୍ଠରେ 
ଅଦ୍ୟାବଧୂ ନୀଳବର୍ଣ୍ଣ ରୂପରେ ବିରାଜିତ । ତେଣୁ ଆପଣଙ୍କୁ ନୀଳକଣ୍ଠ ବୋଲନ୍ତି । 


ତେବେ ମୃତ୍ୟୁଦ ବିଷର ବିକାର କିପରି ଶ୍ଲୟାଘ୍ୟ ଅର୍ଥାତ ପ୍ରଶଂସନୀୟ ହେଲା 
ଅର୍ଥାତ୍ଵ ଦୂଷଣ କିପରି ଭୂଷଣରେ ପରିଣତ ହେଲା ? ସମାଧାନ ଏହି ଯେ 
ତ୍ରିଲୋକଗ୍ରାସୀ ବିଷୋର୍ମି ପାନ କରି ତ୍ରିଲୋକକୁ ବିଷମୁଖରୁ ରକ୍ଷା କରିଥ୍‌ବାରୁ 
ଜଗଦୁପକୃତିକୃତ ଦୂଷଣ ମଧ୍ଯ ଆପଣଙ୍କଠାରେ ଭୂଷଣରେ ପରିଣତ ହେଲା | 

ଭଗବାନ ସଦିଶିବ ତାଣ୍ଡବନୃତ୍ୟ କରି, ରାକ୍ଷସ ମୁଖରୁ ତ୍ରିଲୋକକୁ ରକ୍ଷା କରିଥବାର 
ପ୍ରମାଣ ଯଥା:- 
ମହୀ ପାଦାଘାତାଦ୍ଵବ୍ରଜତି ସହସା ସଂଶୟପଦଂ 
ପଦଂ ବିଷ୍ଠୋର୍୍ତାମ୍ୟଦ୍ରଭୂଜ ପରିଘ ରୁଗ୍ଧ ଗ୍ରହଗଣମ୍‌ 
ମୁହୁ ଦେର୍ଦୌସ୍ଥ୍ୟଂ ଯାତ୍ୟନିଭୂତ ଜଟା ତାଡ଼ିତତଃ 
ଜଗଦ୍ରକ୍ଷାୟୈ ତ୍ବଂ ନଟସି ନନୁ ଦାମୈବ ବିଭୂତା ॥ 


ଏକଦା ସନ୍ଧ୍ୟାସମୟରେ ବରଲବ୍ଧ ପ୍ରବଳପରାକ୍ରାନ୍ତତ ମହାବଳୀ, 
ତ୍ରିଲୋକଧ୍ବଂସସମର୍ଥ, ଭୟଙ୍କର ମହାରାକ୍ଷସ ଆସୁଥିବା ଦେଖ, ଇନ୍ଦ୍ରାଦି ଦେବଗଣ, 
ରାକ୍ଷସର କରାଳକବଳରୁ ଜଗତକୁ ରକ୍ଷା କରିବାର ଅକ୍ଷମ ଥାଇ ଅନନ୍ୟ ଗତିକ 
ହୋଇ, ଆପଣଙ୍କର ( ଶିବଙ୍କର ) ଶରଣାପନ ହେଲେ | ସେଥୁରେ ଶିବ ବିସ୍ମୟରେ 
ବିରାଟ ରୂପ ଧାରଣ କରି ତାଣ୍ଡବ ନୃତ୍ୟରେ ପ୍ରବୃତ୍ତ ହୋଇ, ମହାରାକ୍ଷାସକୁ ମୋହିତ 
କରି ତ୍ରିଲୋକକୁ ଧ୍ଵଂସମୁଖରୁ ରକ୍ଷା କରିଥଲେ । ଭକ୍ତ କହୁଛି, ହେ ସର୍ବଞ୍ଞ ଭଗବାନ 
ମଙ୍ଗଳମୟ ଶିବ ! ଆପଣ ଜଗତବ ରକ୍ଷାନିମିତ୍ତ ତାଣ୍ଡବଲୀଳା ବିହାର କଲେ 
ସତ, କିନ୍ତୁ ସେହି ତାଣ୍ଡବରେ ବିଶ୍ଵ ସଂଶୟିତ ହୋଇଥଲା । ଆପଣଙ୍କ ଚରଣପାତରେ 
ପୃଥିବୀ ରସାତଳଗାମିନୀ ହେବାର ସମ୍ଭାବନା ହେଲା । ବିଷ୍ଣୁପଦ ଯେ ଅନ୍ତରିକ୍ଷମଣ୍ଡଳ 
ଅର୍ଥାତ ଅନ୍ତରିକ୍ଷସ୍ଥିତ ଗ୍ରହ ନକ୍ଷତ୍ରାଦି ମଣ୍ଡଳ, ଆପଣଙ୍କର ଭୁଜରୂପ ପରିଘ୍ରାମ୍ୟତବ 
ଅର୍ଥାତ୍ଵ ଚାଳନରୁ ସ୍ଵ ସ୍ଵ କକ୍ଷରୁ ବିଚ୍ୟୁତ ହୋଇ ପତିତ ହେବାର ସଂଶୟ ଜାତ 
ହେଲା। ତଥାଦ୍ଵୌ- ସ୍ଵର୍ଗଲୋକ ଅସଂବୃତ ଜଟାସମୁହ ଦ୍ଵାରା ତାଡିତ ହୋଇ ଅର୍ଥାତ 
ସ୍ଵର୍ଗର ପ୍ରାନ୍ତ ପ୍ରଦେଶ ତାଡିତ ହୋଇ ଦୃଃସ୍ଥ ଅବସ୍ଥା ପ୍ରାପ୍ତ ହୋଇଥଲା ! ଏହିପରି 
ଭାବରେ ତ୍ରିଭୁବନ ତିଶ୍ପିବା ବିଷୟରେ ସଂଶୟ ଦେଖାଯାଇଥଲା । ହେଲେହେ 
ଭଗବାନ୍‌ ଆପଣ ସର୍ବଜଞ୍ଞ । ଯଦି ସେ ସାମାନ୍ୟରେ ପର୍ଯ୍ୟାଲୋଚନା କରିଥାନ୍ତେ 
ଯେ, ମୁଁ ଜଗତ୍‌ ରକ୍ଷା କରିବାକୁ ଯାଇ ଏହି ଯେ ବିରାଟ ବିସ୍ମୟକର ତାଣ୍ଡବ କରିବାକୁ 
ଯାଉଛି ଏଥରେ ତ୍ରିପୁର ରକ୍ଷାହେବା ସ୍ଥାନରେ ଧ୍ଵସ୍ତ ହେବାର ଯଥେଷ୍ଟ ସମ୍ଭାବନା 
ହେଉଛି । ତେବେ ମୁଁ କଣ କରିବାକୁ ଯାଉଛି, କିନୁ ଏହି ଯେ ତର୍କଣା କରାଗଲା 

ତାହା ତର୍କ । ଯେହେତୁ ଆପଣଙ୍କର (ଶିବଙ୍କ) ଯେଉଁ ବିଭୁତା - ପରମମହଭା, 
ପ୍ରଭୁତା ଇତ୍ୟାଦି ବିଦ୍ୟମାନ, ତଦ୍ଵାରା କାର୍ଯ୍ୟାରମ୍ଭରେ ବୀମା - ପ୍ରତିକୂଳୀ ଦେଖାଗଲେ 
ହେଁ ପରିଣତିରେ ଅନୁକୂଳାଚରଣ କରିଥାଏ । ଅଳ୍ପରେ ଗୋଟିଏ ପାର୍ଥିବ ଦୃଷ୍ଟାନ୍ତ 
ଦିଆଯାଉଛି । ଦେଖନ୍ତୁ, ରାଜା ରାଜ୍ୟର ହାନି ଲାଭ, ଭଲ ମନ୍ଦ, ବାଦବିବାଦ, 
କଳହାଦି ଅଶାନ୍ତି ଦ୍ଵାରା ଉତ୍ପୀଡିତ ପ୍ରଜାମାନଙ୍କୁ ସୁରକ୍ଷା ଓ ରାଜ୍ୟରେ ଶାନ୍ତି ମୈତ୍ରୀ 
ସ୍ଥାପନ ନିମିତ୍ତ ରାଜ୍ୟ ଗସ୍ତରେ, ସେନା, ସାମନ୍ତ, କର୍ମଚାରୀ, ଭୂତ୍ୟବର୍ଗ, ରଥ, 
ଗଜ, ଅଶ୍ବ, ପଦାତିକ ପ୍ରଭୁତି ସଙ୍ଗରେ ନେଇ ଯେଉଁ ଗ୍ରାମରେ ଶିବିର ପକାନ୍ତି, 
ସେଠାରେ ଏତଜନିତ ଉପଦ୍ରବ ଅର୍ଥାତଵ ପ୍ରଜାମାନଙ୍କପକ୍ଷେ ଆପାତଃ ଦୁଃଖକର 
ହୋଇଥାଏ ହେଲେ ବି ଶେଷରେ ସୁଖକର ହୋଇଥାଏ। ତେଣୁ ପ୍ରଜାମାନେ ପ୍ରାରମ୍ଭିକ 
ଦୃଃଖ ଭୁଲି ଯାଇ ପରିଣତି, ସୁଖ ଜନକ ହେତୁ ରାଜା ପ୍ରଶଂସନୀୟ ହୋଇଥାନ୍ତି 


ଏହି ଶ୍ଲୋକରେ ସମଗ୍ର ଆକାଶକୁ ବ୍ୟାପ୍ତ ହୋଇ ପ୍ରଳୟଙ୍କର ମୂର୍ଭିରେ ସ୍ବର୍ଗରୁ 
ଅବତରଣ କରୁଥ୍‌ବା ଗଙଟ୍ଗାଙ୍କୁ ମସ୍ତକରେ ଧାରଣ କରି, ଭୀତତ୍ରସ୍ତ ତ୍ରିଲୋକକୁ 
ନିଃଶଙ୍କରେ ରକ୍ଷାକରିଥୂବା ମହାମହିମ, ସର୍ବବେଦନିୟନ୍ତା, ଭଗବାନ୍‌ ସଦାଶିବଙ୍କର 
ବିରାଟ ଶରୀରମହରତା ପ୍ରତିପାଦିତ ହୋଇଛି । ଯଥା :- 
ବିୟଦୂବ୍ୟାପୀ ତାରାଗଣଗୁଣିତଫେନୋଦ୍ରଗମରୁଚିଃ 
ପ୍ରବାହୋ ବାରାଂ ଯଃ ପୃଷତଲଘୁଦୃଷ୍ଟଃ ଶିରସି ତେ । 
ଜଗରଭ୍ଵୀପାକାରଂ ଜଳଧବଳୟଂ ତେନ କୃତମି - 
ତ୍ୟନେନୈବୋନେୟଂ ଧୃତମହିମ ଦିବ୍ୟଂ ତବ ବପୁଃ | 


ଅର୍ଥ: ସୂର୍ଯ୍ୟବଂଶାବତଂ ସ, ଅକ୍ଷୟ କୀର୍ରିଶାଳୀ, ଅଯୋଧା ନୃପତି ଭଗୀରଥ, 
କପିଳମ ହର୍ଷିଶାପଦଗ୍ପ ନିଜର ପିତୃ ପୁରୁ ଷ( ସଗରପୁତ୍ର ) ମାନଙ୍କୁ ଉଦ୍ଧରାର୍ଥେ 
ତପସ୍ୟାରେ ବିଷ୍ଣୁଙ୍କୁ ପ୍ରସନ୍ନ କରାଇ, ତାଙ୍କ ଅନୁମତି କ୍ରମେ ସ୍ବର୍ଗରୁ ଗଙ୍ଗାଙ୍କୁ 
ଆଣିଥିଲେ । ଗଙ୍ଗାଦେବୀ ସ୍ବର୍ଗରୁ ଅବତରଣ କଲାବେଳେ, ସମଗ୍ର ଆକାଶମଣ୍ଡଳ 
ବ୍ୟାପ୍ତ ମୂର୍ଭିରେ, ଫେନରାଜିନିଭ ଶୁଭ୍ର ଅନ୍ତରିକ୍ଷମଣ୍ଡଳ ସ୍ଥିତ ନକ୍ଷତ୍ରଗଣ ଦ୍ଵାରା, 
ଶୁଭ୍ରତ୍ଵାଦିସଜାତୀୟ ଗୁଣସାମ୍ୟରୁ ପ୍ରବାହୋଦ୍ୂଭବ ଫେନରାଜି ସଂଖ୍ୟାକୁ ବହୁଗୁଣରେ 


ଏ ତତତତରତଗରତର୍ଧର୍ତ୍ୟତତତତ ୨? ୩ 4 ଶିବସ୍ଯ ମହାଦେବତ୍ର ପ୍ରତିପାଦନ 4 


Digitized by srujanika@gmail.com 


ବର୍ବିତ କରି ପ୍ରଖର ସ୍ତୋତାନ୍ବିତ, ଗଙ୍ଗାଙ୍କର ବାରିପ୍ରବାହ ଭୀଷଣାକାରରେ 
ଆସୁଥ୍‌ବାର ଦେଖ୍‌, ପୃଥୀଦେବୀ ଭାବିଲେ ଯେ - ସମଗ୍ର ଆକାଶବ୍ୟାପି ପ୍ରବାହ 
ମୋ ଉପରେ ପତିତମାତ୍ରେ ମୁଁ ରସାତଳ ଗାମିନୀ ହେବା ସୁନିଶ୍ଚିତ । ଏଣୁ ସଶଙ୍କିତା 
ପୂଥବୀ ଦେବୀ, ବହ୍ମାପ୍ରମୁଖ ଦେବଗଣଙ୍କୁ ଗଙ୍ଗାପ୍ରବାହ ମୁଖରୁ ରକ୍ଷାନିମିର୍ତ ପ୍ରାର୍ଥନୀ 
ହୋଇଥୂଲେ ! ତହିଁରେ ଦେବଗଣ ପୃଥିବୀଦେବୀଙ୍କୁ ପ୍ରବାହ ମୁଖରୁ ରକ୍ଷା କରିବା 
ଅଶଜ୍ୟ ପ୍ରତିକାର ହୋଇ, ସର୍ବଶକ୍ତିମାନ ଆର୍ାଭୟପ୍ରଦ ଶିବଙ୍କୁ ପ୍ରାଣାର୍ଥେ ପ୍ରାର୍ଥନା 
କରିବାରୁ ସେ ନିଜ ମସ୍ତକରେ ବିୟଦ୍ଵବ୍ୟାପିନୀ ପ୍ରଖରସ୍ତୋତା ଗଙ୍ଗାଙ୍କୁ ଧାରଣ କରି, 
ପୃଥିବୀ ଦେବୀଙ୍କୁ ଜୀବନସଂଶୟରୁ ମୁକ୍ତ କଲେ। ସମଗ୍ର ମର୍ର୍ୟମଣ୍ଡଳାପ୍ଲାବିତସମର୍ଥ 
ଅନନ୍ତ ଆକାଶ ବ୍ୟାପୀ ଜଳପ୍ରବାହ, ମହାମହିମ ଶିବଙ୍କର ମସ୍ତକରେ ପୃଷତଲଘୁ 
ଅର୍ଥାତ୍‌ କ୍ଷୁଦ୍ର ଜଳବିନ୍ଦୁ ଅପେକ୍ଷା ଅତିକ୍ଷୁଦ୍ବ ଜଳକଣା ପରି ଦୃଷ୍ଟ ହୋଇଥଲା । ସେହି 
ମସ୍ତକସ୍ଥିତ ଜଳକୁ ଯେତେବେଳେ ଧୀରସ୍ଥିର, ମନ୍ଧର ଗତିରେ ପୃଥ୍ବୀ ପୃଷ୍ଠରେ 
ଅବତରଣ କରାଇଲେ, ସେତେବେଳେ ଏହି ଜଳପ୍ରବାହ ସମସ୍ତ ଭୂମଣ୍ଡଳକୁ 
ଜମ୍ବଦ୍ଧୀପାଦି ସପ୍ତଦ୍ଧୀପରେ ପରିଣତ କରି, ସପ୍ତସମୁଦ୍ରମାନଙ୍କୁ ଆଗାଧ ଜଳରାଶିରେ 
ପରିପୂର୍ଣ୍ଣ କରି, ପାତାଳରେ ପ୍ରବେଶ କରିଥଲା । ସେହି ଗଙ୍ଗାଦେବୀ ସ୍ଵର୍ଗରେ 
ମନ୍ଦାକିନୀ, ମର୍ରୟରେ ଗଙ୍ଗା ଓ ପାତାଳରେ ଭୋଗବତୀ ନାମରେ ପ୍ରସିବି ଲାଭ 
କରି ପାତାଳରେ ପ୍ରବେଶଦ୍ଵାରା କପିଳ-ମ ହର୍ଷି ଶାପଦଟ୍ଧ ଷାଠିଏ ସହସ୍ର ସଗର 
ପୁତ୍ରମାନଙ୍କୁ ଉଦ୍ଧାର କରିଥଲେ । 


ଭକ୍ତ କହୁଛି, ହେ ଭଗବାନ୍‌ ସଦାଶିବ ! ସର୍ବଦେବ ତୁଳନାରେ ଆପଣଙ୍କର 
ମହତ୍ଵ ଅକଳନୀୟ। ଯେହେତୁ ଜଳସ୍ବରୂପା ଗଙ୍ଗାଦେବୀ ମନ୍ଦାକିନୀ ନାମରେ ଅଭିହିତ 
ହୋଇ, ସ୍ଵର୍ଗରେ ସମସ୍ତ ଅସୀମ ଆକାଶକୁ ବ୍ୟାପ୍ତ ହୋଇ ରହିଥୂଲେ। ପୁଣି ସେହି 
ଗଙ୍ଗା ଦେବୀ, ମର୍ୟ ଲୋକରେ ଗଙ୍ଗା, ଭାଗୀରଥୀତି ନାମରେ ଖ୍ୟାତ ହୋଇ 
ଭୂଲୋକରେ ସପ୍ତସମୁଦ୍ରମାନଙ୍କୁ ବଳରେ ପୂରଣ କରିଥୁଲେ । ପୁଣି ପାଚାଳରେ 
ଭୋଗବତୀ ନାମରେ, ପାତାଳମଣ୍ଡଳକୁ ବ୍ୟାପ୍ତ ହୋଇ ରହିଲେ। ସେହି ବୃହଦାକୃତି 
ଗଙ୍ଗାଦେବୀ, ଆପଣଙ୍କ ମସ୍ତକରେ କ୍ଷୁଦ୍ରାତିକ୍ଷୁତ୍ ଜଳକଣା ରୂପରେ ଦ୍ରଷ୍ଟା ଦେବୀଙ୍କୁ 

ହୋଇଥୂଲେ । ଏଥ୍‌ରୁ ଆପଣଙ୍କ ଦିବ୍ୟ ଶରୀରର ମହତ୍ଵ ସହଜରେ ଅନୁମାନ 
କରାଯାଉଛି । 


ସଗର ପୁତ୍ରମାନଙ୍କର ଶାପଦସ୍ଧବିଷୟରେ ଗୋଟିଏ ପୌରାଣିକୀ ବାର 
ଅଛି ଦେଖନ୍ତୁ 


ସୂର୍ଯ୍ୟବଂଶୀୟ ଅଯୋଧା ନୃପତି ସଗର ଅଶ୍ଵମେଧ ଯଙଜ୍ଞାରମ୍ଭ କରି 
ସସୈନ୍ୟରେ ଯାଗାଶ୍ବକୁ ସ୍ଵଚୁନ୍ଦବିଚରଣ ନିମିତ୍ତ ବନ୍ଧନମୁକ୍ତ କରିଥିଲେ । ତତ୍ଵକାଳୀନ 
ଯୁଗରେ ଏପରି ବିଧୂଥଲା ଯେ ନିର୍ବିଗ୍ଧରେ ଶତସଂଖ୍ୟକ ଅଶ୍ଵମେଧ ଯଜ୍ଞ ସମ୍ପୂର୍ଣ୍ଣ 
କରିପାରିବ - ସେ ଦେବରାଜ ଇନ୍ଦ୍ର ପଦରେ ଅଭିଷିକ୍ତ ହେବ । ଏଣୁ କେହି ଅଶ୍ଵମେଧ 
ଯଜ୍ଞ ଆରମ୍ଭ କଲେ । କାଳେ ସେ, ମୋ ଅଧ୍କାର ପ୍ରାପ୍ତ ହେବ ଏହି ଆଶଙ୍କାରେ 
ଇନ୍ଦ୍ର ଯଜ୍ଞାଶ୍କୁ କଳେବଳେ କଉଶଳେ ହରଣ କରିବାକୁ ଚେଷ୍ଟା କରନ୍ତି। ଏହି କାରଣରୁ 
ଇନ୍ଦ୍ର ଗୋପନରେ ସଗର ରାଜାଙ୍କର ଯଞ୍ଞାଶ୍ଵକୁ ଅପହରଣ କରି ମହାମହିମ ପାତାଳସ୍ଥ 
ତପସ୍ୟାନିରତ କପିଳମହର୍ଷିଙ୍କର ପଶ୍ଚାତ୍ଵ ଭାଗରେ ଥବା କୌଣସି ବୃକ୍ଷରେ 
ବାନ୍ଧିଦେଇ ପଳାୟନ କରିଥିଲେ। ତଦନନ୍ତର ଅଶ୍ବରକ୍ଷୀ ସୈନ୍ୟଗଣ ଅଶ୍ଵକୁ ନ ଦେଖ୍‌ 
ଇତସ୍ତତଃ “ଅନ୍ବେଷଣ କରି ନ ପାଇବାରୁ ଭୂମିବିଦାରଣ କରି; ପାତାଳରେ 
ପ୍ରବେଶପୂର୍ବକ ଅଶ୍ାନୁ ସନ୍ଧାନ କରିବା ସମୟରେ ଦେଖୁଲେ ଯେ, ଯଞ୍ଚୀୟାଶ୍ଵ 
କପିଳମହର୍ଷିଙ୍କର ପଛପଟେ ବନ୍ଧା ହୋଇଛି । ସେଠାରେତାଙ୍କୁ ଅଶ୍ଵ ସମ୍ବନ୍ଧରେ କିଛି 
ପଚାରିଲେ, କିନ୍ତୁ ମହର୍ଷି ସମାଧୂମଗ୍ଧ ହେଡୁ ଉତ୍ତର ଦେଇ ପାରିନଥ୍‌ଲେ । ଏଣୁ 
ସଗର ପୁତ୍ରମାନେ କ୍ରୋଧାନ୍ଧ ହୋଇ ମହର୍ଷିଙ୍କୁ ଅଶ୍ନଚୌର ମନେ କରି, ନାନା ଭର୍ସନା 
ଦ୍ଵାରା ଅପମାନିତ କରିଥୂଲେ। ସେଥୁରେ ମହର୍ଷି କ୍ରୋଧ ନେତ୍ରରେ ଏମାନଙ୍କୁ 
ଚାହିଁବା ମାତ୍ରେ ସେମାନେ ( ସଗରପୁତ୍ରମାନେ ) କ୍ରୋଧାଗ୍ନିରେ ଦଗ୍ଧ ହେବାକୁ 
ଲାଗିଲେ। ମୁକ୍ତିର ପ୍ରାର୍ଥନା କରିବାରୁ ମହର୍ଷି ଦୟାପରବଶ ହୋଇ ଉଦ୍ଧାର ପାଇବାର 
ଉପାୟ କହିଲେ ଯେ ଯଦି ସ୍ବର୍ଗରୁ ଗଙ୍ଗାଙ୍କୁ ଆଣି ତୁମମାନଙ୍କ ଉପରେ ପକାଇ 
ଦିଆଯାଏ ତାହା ହେଲେ ତୁମ୍ଭେମାନେ ମୁକ୍ତ ହେବ । ଏହି କଥା ଜାଣିପାରି ସଗର 
ନୃପତିଙ୍କ ପୌତ୍ର ଭଗୀରଥ ତପସ୍ୟାରେ ବିଷ୍ଣୁଙ୍କୁ ପ୍ରସନ୍ନ କରାଇ ସ୍ବର୍ଗରୁ ଗଙ୍ଗା 

ଆଣି ପିତୃମାନଙ୍କ ଉପରେ ଗଙ୍ଗାଜଳ ଅଭିଷେକ କରାଇ, ମୁକ୍ତ କରିଥୂଲେ ! 
ସଗରପୁତ୍ରମନେ ଭୂମି ବିଦାରଣ କରି ଖାତ କରିଥୁଲେ । ସେଥୁରେ ଗଙ୍ଗାଙ୍କର ଜଳ 
ପୂର୍ଣ୍ଣ ହୋଇ, ସଗର ପୁତ୍ରନାମାନୁସାରେ ସାଗର ବୋଲି ପ୍ରସିବ୍ଧି ଲାଭ କରିଥୂଲେ । 


ଏହି ଶ୍ଲୋକରେ ଦେବଦେବଙ୍କର ମହାତ୍ମ୍ୟ, ମହତ୍ବ, ପ୍ରଭୁତ୍ଵ, ସ୍ବାତନ୍ତ୍ଧୟ ଓ 
ଉତ୍କର୍ଷ ପ୍ରତିପାଦନ କରାଯାଇଛି ।ଯଥା:- 


ରଥ କ୍ଷୌଣୀ ଯନ୍ତ। ଶତଧୃତିରଗେନ୍ଦ୍ରୋ ଧନୁରଥୋ 

ରଥାଙ୍ଗେ ଚନ୍ଦ୍ରାକୌ ରଥଚରଣପାଣିଃ ଶର ଇତି । 

ଦିଧକ୍ଷୋସ୍ତେ କୋ ୟଂ ତ୍ରିପୁରତୃଣମାଡ଼ମ୍ବରବିଧ - 
ବିଧେୟୈଃ କ୍ରୀଡ଼ନ୍ତ୍ୟୋ ନ ଖଳୁ ପରଚନ୍ତ୍ରାଃ ପ୍ରଭୁଧ୍ୂୟଃ | 


ଭକ୍ତ ତ୍ରିପୁରାସୁର ବିନାଶକୁ ଦେଖାଇ ଦେବଦେବଙ୍କୁ ସ୍ତୁତି କରି କହୁଛି: - 
ହେ ପରମେଶ୍ବର ! ତ୍ରିପୁରତୃଣ ଅର୍ଥାତ୍‌ ଭୂ ଭୁବସ୍ଵ ଏହି ତିନି ପୁରର ସମାହର ତ୍ରିପୁର, 
ତଦେବତୃଣବତ୍ବ, ଅଳାୟାସନାଶ୍ୟ ଅଟେ। ହେ ଭଗବାନ ! ଆପଣ ଯଦି ତିନି ପୁରକୁ 
ଧ୍ଵଂସ “କରିବାକୁ ଇଚ୍ଛା କରନ୍ତି ଚେବେ ଇଛଚ୍ଛାମାତ୍ରରେ ଧ୍ଵସ୍ତ କରିପାରନ୍ତି । ଏପରି 
ସ୍ଥଳେ - ତ୍ରିପୁରସୁର - ତ୍ରିଭୁବନ ଯଦି ଅଗାଧସମୁଦ୍ରସମ ହୁଏ ତା ତୁଳନାରେ 
ତୃଣାଗ୍ରଲଗ୍ନ ଜଳବିନ୍ଦୁର ପରାର୍ଵଭାଗରୁ ଏକ ଭାଗ ମଧ୍ଯ ହୋଇପାରେ ନାହିଁ । ପୃ 
ଅର୍ଥାତ ତୃଣ ଅପେକ୍ଷା ଅତି ଲଘୁ ଅଟେ। ଏପରି କ୍ଷୁଦ୍ରତ୍ରିକ୍ଷୁଦ୍ର ତ୍ରିପୁରାସୁରକୁ ବିନାଶ 
କରିବାକୁ ଏତେବଡ଼ ସାମଗ୍ରୀ ସମ୍ପାଦନ ( ଯୁଦଧାୟୋଜନ ) କି ଆବଶ୍ୟକ ଥୂଲା ? 
ଲୌକିକ ବ୍ୟବହାରରେ କଥୂତ ଅଛି ଯେ ଯାହାକୁ ନଖରେ ଛିଣ୍ଡାଇ ହେବ ତା ପାଇଁ 
କୁଠାରର କି ପ୍ରୟୋଜନ ? ଅତ୍ୟଳ୍ଥ ପ୍ରୟୋଜନରେ ମହାନ୍‌ ପ୍ରୟାସ ଅନୁଚିତ 
ଅଟେ ! ଆଡ଼ମ୍ବର ବିଧ୍ବ ( ଯୁବାୟୋଜନ ) ଦେଖାଇବାକୁ ହେଉଛି । ତ୍ରିପୁରାସୁର 
ବଧରେ ବେକ୍ଷ୍ୟଣୀ = ପୃଥୁବୀ - ରଥରୂପରେ ପରିଣତା, ଶତଧୃତି = ବୃହ, ଯନ୍ତା 
= ସାରଥ, ଅଗେନ୍ଦ୍ର = ପର୍ବତ, ଶ୍ରେଷ୍ଠ ମେରୁ ଧନୁ = କୋଦଣ୍ଡ, ଚନ୍ଦ୍ରସୂର୍ଯ୍ୟ ଦୁହେଁ 
ଦୁଇ ରଥ ଚକ୍ର, ରଥଚରଣପାଣି = ଚକ୍ରାୟୁଧ ବିଷ୍ଣୁ ଶର = ବାଣ ରୂପରେ ପରିଣତ 

ହୋଇ, ଯୁଦ୍ଧ ସାମଗ୍ରୀ ହୋଇଥ୍‌ଲେ । ଯାହାଙ୍କର ଇଚ୍ଛାମାତ୍ରରେ ତ୍ରିଭୂବନସଂହାର 
ହୋଇପାରେ ତାଙ୍କର ପୁଣି ଏତେବଡ଼ ସାମଗ୍ରୀ ସମ୍ପାଦନ ଆଡ଼ମ୍ବର ମାତ୍ର । ଏଥୁରେ 
ଶିବଙ୍କୁ ଯେଉଁ ଆକ୍ଷେପ କରାଗଲା ତାହାର ସମାଧାନ ( ପରିହାର ) କୁହାଯାଉଛି । 
ଏକଥା ନିଶ୍ଚିତ ଯେ ପ୍ରଭୁଙ୍କର ବୁଦ୍ଧି ଅର୍ଥାତ୍ଵ ସଂକଳ୍ପ ବିଶେଷ ପରତନ୍ତ୍ର (ପରାଧୀନ ) 
ନୁହନ୍ତି, ବରଂ ସ୍ଵତନ୍ତ୍ର ଅଟନ୍ତି । ତ୍ରିପୁରବଧରେ ଯେଉଁ ଖେଳ ଖେଳାଗଲା ତହିଁରେ 
ତାଙ୍କର ବା କି ପ୍ରୟାସ ଥୁଲା ? ସ୍ଵାଧୀନ ପଦାର୍ଥମାନଙ୍କଦ୍ଵାରା - ଅର୍ଥାତ୍‌ କଥାମାତ୍ରରେ 
ପୃଥ୍ଧାଦି ସମ ସ୍ତେ ଆଦେଶାନୁରୂପ ରଥାଦି ରୂପରେ ପରିଣତ ହୋଇ ଯୁଦ୍ଧକୁ ବାହାରି 
ପଡ଼ିଲେ । ଯେ ଇଳଚ୍ଛାମାତ୍ରରେ ଅଭିଳଷିତ କାର୍ଯ୍ୟ ସମ୍ପାଦନ ସକ୍ଷମ, ତାଙ୍କର ଲୌକିକ 
ବୈଦିକନିୟମାଧୀନ ବୁଵ୍ଧି ( ସଂକଳ୍ପ ବିଶେଷ )ର କୌଣସି ପ୍ରକାରରେ ହେଲେ 
ଅନୁଚିତ ନୁହେଁ । 


ଏଥିରୁ ସ୍ପଷ୍ଟ ପ୍ରତୀୟମାନ ହେଉଛି ଯେ ବ୍ରହ୍ମାଦି ଦେବଗଣ କିପରି ଆଜ୍ଞାବହ 
ଭୂତ୍ୟର କାର୍ଯ୍ୟ କରି ପାରନ୍ତି । ତେବେ ତାଙ୍କର ମାହାମତ୍ମ୍ୟାଦି କେତେ ଉଚ୍ଚତମ 
ଅଟେ । 
ନିମ୍ନ ଶ୍ଲୋକରେ ଆଗମପ୍ରସିଦ୍ଧ, ସର୍ବାମ୍ମକତ୍ତ୍ରୁ ଶିବଙ୍କର ଅଦ୍ବୈତତା 
ଉପପାଦନ କରାଯାଇଛି। ଯଥା :- 
ତ୍ରୟୀଂ ତିସ୍ତେ। ବୃତ୍ତୀସ୍ତିଭୁବନମଥେୋ ତ୍ରୀନପି ସୁରା 
ନକାରାଦୈର୍ବର୍ଶ୍ରେସ୍ତିଭିରଭିଦଧଉତ୍ତୀର୍ଣ୍ବ ବିକୃତି । 
ତୂରୀୟନ୍ତେ ଧାମ ଧ୍ଵନିଭିରବରୁଦ୍ଧାନମଣୁଭିଃ 
ସମସ୍ତଂ ବ୍ୟସ୍ତଂ ତ୍ବାଂ ଶରଣଦ ଗୃଣାତ୍ୟୋମିତିପଦଂ ॥ 


ଭକ୍ତ କହୁଛି ହେ ଶରଣଦ ! ଆର୍ରାଭୟପ୍ରଦ ! ଓ ଇତି ପଦ ଆପଣଙ୍କୁ 
ସର୍ବାମ୍ମରୂପରେ ଅଦ୍ଵିତୀୟ ବୋଲି ଅବୟବ ଶକ୍ତି ଓ ସମୁଦାୟ ଶକ୍ଚିଦ୍ଧାରା ପ୍ରତିପାଦନ 
କରୁଛି । ତେବେ ଓଁ ଏହି ପଦଟି ସମସ୍ତ ଭାବରେ ଅକାର, ଉକାର, ମକାର 
(ଅ.ଉ.ମ, କର୍ମଧାରୟ ସମାସ ନିଷ୍ପନ୍ନ ) ସୃଷି, ସିତି ଓ ଲୟ ରୂପ କର୍ମ ଏକକର୍ଗ୍ଧତ୍ଵରେ 
ସମୁଦାୟ ଶକ୍ତି ଉକ୍ତ ହେଲା । ତାପରେ ବ୍ୟସ୍ତ ପୃଥକ୍‌ ଭାବରେ ଅକାର, ଉକାର, 

ମକାର ସ୍ଵତନ୍ତ୍ର ପଦତ୍ରୟାତ୍ମକ ସୃଷ୍ଟି, ସତି ଓ ଲୟ ରୂପ ଭିନ୍ନ ଭିନ୍ନ କର୍ମତ୍ରୟ ଦ୍ଵାରା 
ବ୍ରହ୍ମା, ବିଷ୍ଣୁ, ରୁଦ୍ର ରୂପ କରୁତ୍ରୟ ଭେଦରେ ଅବୟବ ଶକ୍ତି ପ୍ରକାଶିତ ହେଲା। ତେବେ 
ଆପଣ କିପରି ? ସମସ୍ତ - ଅର୍ଥାତ୍‌ ସର୍ବାମ୍ମକ ତଥା ବ୍ୟସ୍ତ - ଅର୍ଥାତ ଆଧ୍ଧାତ୍ମାଦି 
ଦୈବାଦି ଭେଦରେ ଭିନ୍ନ ଭିନ୍ନ ଦ୍ଵାରା ପ୍ରତୀୟମାନ ହେଉଛନ୍ତି। ତଥାଚ ବ୍ୟସ୍ତ ଓ ଇତି 
ପଦ ବ୍ୟସ୍ତ ଭାବରେ ଏବଂ ସମସ୍ତ ଓଁ ଇତି ପଦ ସମସ୍ତ ଭାବରେ ଦୁମ୍ଭଙ୍କୁ 
କୁହାଯାଇଛି । ତାପରେ ପୁଣି ଆପଣ ତ୍ରୟୀ - ବେଦତ୍ରୟ, ତିସ୍ବବୃତ୍ତି - କାଗ୍ରତ୍‌ ସ୍ଵପ 
ସୁଷୁପ୍ତି ତିନି ଅନ୍ତଃ କରଣ ଅବସ୍ଥା, ଏତଦ୍ଧାରା. ବିଶ୍ଵତୈଜସ ନିରାକାରତ୍ସ ତଥା 
ତ୍ରିଭୂବନ ଭୂ, ଭୁବ, ସ୍ବ ତ୍ରିଲୋକ ରୂପ ଦ୍ଵାରା ବିରାଟ ହିରଣ୍ୟଗରଭାଖ୍ୟ ଉପଲକ୍ଷଣ 
ସୂଚିତ ହେଉଛି। ତଥା ତ୍ରୟଃ - ସୁରାଃ - ବୃହ୍ାବିଷଣମ ହେଶ୍ବର ଏହି ତିନି ଦେବରୂପରେ 
ସୃଷ୍ଟିସ୍ଥିତି ଓ ଲୟ କାର୍ଯ୍ୟ ସମାହିତ ହେଉଛି । ଏହି ପରିରେ ଅ-କାରାଦି ବର୍ଣ୍ଣତ୍ରୟ 
ଅଭିଧା ବୃତ୍ତିଦ୍ଧାରା କଥୃତ ହେଲା । ଏଥ୍‌ରୁ ରଗ୍‌ବେଦ, ଜାଗ୍ରଦବସ୍ତା, ଭୂଲୋକ, 
ବ୍ରହ୍ମା ଏହି ଚାରି ଅକାରାର୍ଥକ । ଯଜୁର୍ବେଦ, ସ୍ଵପ୍ନାବସ୍ଥା, ଭୁବଲୋକ, ବିଶ୍ଵପାଳକ 
ବିଷ୍ଣୁ ଏହି ଚାରି ଉକାରାର୍ଥକ। ସାମବେଦ, ସୂଷୁପ୍ର୍ୟବସ୍ଥା, ସବଲୌକ, ବିଶ୍ଵସଂହାରକ 
ରୁଦ୍ର ଏହି ଚାରି ମକାରାର୍ଥକ । ମାଣ୍ଡୁକ୍ୟ ନୃସିଂହତାପନୀୟ ଅଥର୍ବ ଶିଖାଦିରେ 
ଆପଣ ( ଶିବ ) ଏହି ସବୁରୂପରେ ପ୍ରକାଶିତ ବୋଲି କଥୂତ । ଏହି ସବୁ ବିଷୟରେ 
ଯେଉଁ ରହସ୍ୟ ଅଛି, ତାହା ଜାଗିବା ମାଦୃଶ ଅନ୍ପବୁଦ୍ଧି ପକ୍ଷେ ନିତାନ୍ତ ଅସମ୍ଭବ । 


ତେବେ ଅଧ୍ଯାମ୍ଟ ଅଧ୍ଦେବ, ଅଧୁଭୂତ , ଅଧ୍‌ବେଦ ଅଧ୍ଯଜ୍ଞାଦି ଯାବତ 
ଅନ୍ୟତ୍ର ଯାହା କଥୂୃତ ହୋଇଛି, ସେହି ସବୁ ଏଠାରେ କିଞ୍ଚତ୍‌ ମାତ୍ରରେ 
ନ୍ୁନତାପରିହାରନି ମିତ୍ତ ଶେଷ କରାଗଲା ! ଏଥୁରେ ତ୍ରିଗୁଣାତମ୍ମକ ଭଗବାନ୍‌ 
ଦେବଦେବ ଓଁ - ଅ.ଉ .ମ. କାରାର୍ଥରେ ବ୍ୟଷ୍ଟି ଭାବରେ ସର୍ବପ୍ରପଞ୍ଚାକାରରେ 
ପ୍ରକାଶିତ ଏବଂ ବର୍ଣ୍ଣତ୍ରୟ ସମ ସ୍ତରେ ଓ ଅର୍ଥରେ ତ୍ରିଗୁଣାତୀତ ସର୍ବାତ୍ପରୂପରେ ସମନ୍ତି 
ଭାବରେ ବ୍ୟକ୍ତ ହେବାର କଥୂତ ହେଲା। ତାପରେ ସର୍ବବିକାରାତୀତ ତୁରୀୟ ଅବସ୍ଥା 
ଅର୍ଥାତ୍‌ ତ୍ରିପ୍ରକାର ପରେ ଚତୁର୍ଥ ସ୍ଵରୂପ ଅଖଣ୍ଡ ଚୈତନ୍ୟାତ୍ମକ ଅଣୁ ଅତିସୃକ୍ଷ୍ମ ଧ୍ଵନି 
ଦ୍ଵାରା ଅବରୁଦ୍ଧ ଅର୍ଥାତ୍‌ ସ୍ଵତଃ ଉଚ୍ଚାରଣ କରିବାକୁ ଅଶକ୍ୟ ଅର୍ବମାତ୍ରା ବିଶିଷ୍ଟା 
ରୂପଦ୍ଧାରା ଓ ଏହି ପଦକୁ ସମୁଦାୟ ଶକ୍ତି କୁହାଗଲା । ଅକାରାଦି ବର୍ଣ୍ଣତ୍ରୟ ବ୍ୟସ୍ତ, 


ତତତତତରରତତତଗ୍ଗତ ? ୮ ଏ ଶିବସ୍ଯ ମହାଦେବବ୍ବ ପ୍ରତିପାଦନ 

ସମସ୍ତ ଭାବରେ ଦୃଇପ୍ରକାରରେ ପ୍ରତିପାଦନ କରାଯାଇଥଲେ ହେଁ ପୁଣି - ଅ କାର 
ସୂଳ ପ୍ରପଞ୍ଚୋପହିତଚୈତନ୍ୟ ଅକାରାର୍ଥ ଅଟେ। ସୂଳ ପ୍ରପଞ୍ଚାଂଶ ତ୍ୟାଗ ଦ୍ଵାରା କେବଳ 
ଚୈତନ୍ୟ ମାତ୍ର ଅକାର ଦ୍ଵାରା ଉପଲକ୍ଷିତ ତଥା ସୃକ୍ଷ୍ମ ପ୍ରପଞ୍ଚୋପହିତ ଚୈତନ୍ୟ 
ଉକାରଥ । ଏଠାରେ ସୃକ୍ଷ୍ମପ୍ରପଞ୍ଚାଂଶ ତ୍ୟାଗକରେ। କେବଳ ଚୈତନ୍ୟମାତ୍ର ଉକାରାର୍ଥ 
ଦ୍ଵାରା ଉପଲକ୍ଷିତ ତଥା ସୂଳସୃକ୍ଷ ପ୍ରପଞ୍ଚଦ୍ଵୟ କାରଣୀଭୂତ ମାୟୋପହିତ ଚୈତନ୍ୟ 
ମକାରର୍ଥ ଅଟେ | ତାଦୃଶମାୟାଂଶ ପରିତ୍ୟାଗ ଦ୍ଵାରା କେବଳ ଚୈତନ୍ୟମାତ୍ର ଲକ୍ଷିତ 
ଅଟେ। ଏହିପରି ବ୍ୟସ୍ତ ସମସ୍ତ ଉପାଧ୍‌ ଦୟ ପରିତ୍ୟାଗ ଦ୍ଵାରା ସର୍ବାନୁଗତ ତ୍ମୋପହିତ, 
ତୁରୀୟତ୍ସ, ଅର୍ଵବମାତ୍ରାତ୍ମକ, ସାମାନାଧ୍‌କରଣାଭେଦବୋଧ, ତତ୍ତମସ୍ୟାଦି ମହାବାକ୍ୟ 
ସିଦ୍ଧ, ଅଦ୍ଵିତୀୟ ପୂର୍ଣ୍ଣ-ବ୍ରହ୍ନ ଚୈତନ୍ୟ ରୂପରେ ଚରାଚର ବ୍ୟାପ୍ତ ହୋଇ ନି ଲିପ୍ତ 
ଭାବରେ ପଞ୍ଚ ମହାଭୂତଗଠିତ ଜଡ଼ ଭୌତିକ ଶରୀରସାଧନ ଦ୍ଵାରା ସକଳ ସାଂସାରିକ 
କାର୍ଯ୍ୟ ସମାଧାନ କରୁଥିବାର ସିଦ୍ଧ ହେଲା । 


ପରମାନନ୍ଦରୂପ, ସର୍ବାତ୍ମକ, ବିଦୃଦନୁଭୂତତଭ୍ବ, ଅଦ୍ଵିତୀୟ, ବ୍ରହ୍ମରୂପୀ 
ଶିବଙ୍କର ପ୍ରତ୍ୟକ୍ଷ ପ୍ରମାଣ କଥନ ପରେ ପୁନଃ ତାଙ୍କର ଦ୍ବିତୀୟତ୍ଵ ନିରୂପଣ କରାଯାଉଛି 
| ଯଥା :- | 
ତ୍ଵମର୍କ ସ୍ତ୍ୃଂ ସୋମ ସ୍ତ୍ରମସି ପବନ ସ୍ତ୍ରଂ ଦୁତବହ - 
ସ୍ତ୍ମାପସ୍ତ୍ୃଂ ବ୍ୟୋମ ତ୍ଵମୁ ଧରଣିରାମ୍ମା ତ୍ଵମିତି ଚ। 
ପରିଛିନନାମେବଂ ତ୍ୃୟି ପରିଣତା ବିଭ୍ରତୁ ଗିରଂ । 
ନ ବିଦ୍ଧସ୍ତତ୍ତତ୍ଵଂ ବୟମିହ ତୁ ଯତ ତ୍ଵଂ ନ ଭବସି । 
ଭକ୍ତ କହୁଛି ହେ ବରଦ ! ପରିଣତ - ଅର୍ଥାତ୍‌ ପରିପକ୍ସବୁଵ୍ଧି ସମ୍ପନ୍ନ 
ଜ୍ଞାନିମାନେ ଆପଣଙ୍କ ଦ୍ଵିତୀୟତ୍ବ ବିଷୟରେ ନିମ୍ନୋକ୍ତ ପ୍ରକାରରେ ପ୍ରତିପାଦନ 
କରିଛନ୍ତି । ଯଥା - ତୃମର୍କ ଇତ୍ୟାଦି । ତୁମକୁ ଅର୍କ-ସୂର୍ଯ୍ୟ, ଚନ୍ଦ୍ର ବାୟୁ, ଅଗ୍ନି, ଜଳ, 
ଆକାଶ, ପୃଥୁବୀ ଓ ଆତ୍ମା (କ୍ଷେତ୍ରଜ୍ଞ) ପ୍ରଭୃତି ଅଷ୍ଟ ମୂର୍ଭି ରୂପରେ ପ୍ରମାଣିତ 
କରି ଛନି । ଏତଦ୍‌ ବ୍ୟତୀତ ଅପୌରୁଷେୟ ବେଦ ମଧ୍ଯ କହିଛି “ ନ୍ଦଂ ମଚ ଂ 
ଚନୁଣମଛୁମ/ ରଥ ଡିବ୫ ସ ସୁଫ6୫/ ଚରୁମାନୁ ଏକଂ ସନଚିଥ/ ଚ୍ନୁ// 


wt zo 


ଚଜନଛ୍ୟନୁିଂଫମଂ ମ/ାଚରଡ଼ା/ନମ/ନଃ ” ॥ ଚଥା ଚ - “"ଶଚିନଚବନ ନେତା Ee 

ଅଞ୍ଜନ ଚକ଼ମ/ନଚିୟଜିଚ6@/” । ଆପଣ ଏକ ହେଲେ ହେଁ, ବିଶ୍ଵ ପରିଚାଳନ 
ନିମିତ୍ତ ଅର୍କାଦି ଭିନ୍ନ ଭିନ୍ନ ମୂର୍ଭି ଧାରଣ କରି ଭିନ୍ନ ଭିନ୍ନ କାର୍ଯ୍ୟ କରୁଛନ୍ତି । ଏପରି 
ଭାବରେ କୁହାଯାଇଥୁଲେ ହେଁ ଆମ୍ଭେ ଜାଣିବାକୁ ଦୃଶ୍ୟମାନ ସଚରାଚର ରୂପରେ 
ଆପଣ ବିଦ୍ୟମାନ | ଜଗତରେ ଏପରି ପଦାର୍ଥ କିଛ ନାହିଁ ଯାହାକି ତୁମେ ନୁହଁ। ତୁମ 
ସଭାବ୍ୟତୀତ ଅନ୍ୟ ପଦାର୍ଥ କିଛି ନାହିଁ । 


ଶିବ ପାର୍ବତୀ ଦେବୀଙ୍କୁ ସ୍ଵୀୟ ଶରୀରାର୍ଵରେ ଧାରଣ କରିଥୁବା ହେତୁ କେହି 
ଯଦି ଶିବଙ୍କୁ ସ୍ତୈଣ ବୋଲି ଆକ୍ଷେପ କରେ ତାର ସମାଧାନ, ଯଥା:- 
ସ୍ଵଲାବଣ୍ୟାଶଂସା ଧୃତଧନୁଷ-ମହ୍ାୟ ତୃଣବତ୍ବ 
ପୁରଃ ପ୍ଷ୍ଟଂ ପୁରମଥନ ପୁଷ୍ଠାୟୁଧମପି । 
ଯଦି ସ୍ତୈଣଂ ଦେବୀ ଯମନିରତ ଦେହାର୍ବଵଘଟନା - 
ଦବୈତି ତ୍ଵା ମଦ୍ଧା ବତ ବରଦ ମୁଗ୍ଧା ଯୁବତୟଃ । 


ଅର୍ଥ- ପରମ ଜିତେନ୍ଦ୍ରିୟମାନଙ୍କ ମଧ୍ଯରେ ଶ୍ରେଷ୍ଠ ସ୍ଥାନୀୟ ଶ୍ରୀମହାଦେବ। 
ପାର୍ବତୀ ଦେବୀଙ୍କର, କଠୋର ତପସ୍ୟାରେ, ବରଦେବାରେ କାଳ ବିଳମ୍ବ ନ କରି 
ରଣୀ ହୋଇ ତହିଁରୁ ମୁକ୍ତ ହେବାର ଏକମାତ୍ର ଉପୀୟ ସର୍ବଦା ଅର୍ବ ଶରୀରରେ 
ପାର୍ବତୀଙ୍କୁ ଧାରଣ କରିବା, ଏଣୁ ଅଗତ୍ୟା ଅର୍ଵାଙ୍ଗିନୀ କରିଥୁଲେ । ଏ ବିଷୟ ନ 
ଜାଣି ଶିବଙ୍କୁ ସ୍ପତୈଣ ବୋଲି କହି ପାରନ୍ତି । 


ଭକ୍ତ କହୁଛି, ହେ ପୁରମଥନ୍‌ ! ହେ ଯମନିୟମାସନାଦ୍ୟଷ୍ଟାଙ୍ଗ ଯୋଗ 
ପରାୟଣ ! (ଏହି ସମ୍ବୋଧନ ଦ୍ଵାରା ଶିବଙ୍କର ଜିତେନ୍ଦ୍ରିୟତ୍ଵ ସୂଚିତ ହେଉଛି) 
ଆପଣଙ୍କୁ ପତି ରୂପରେ ଲାଭ କରିବା ନିମିତ୍ତ - କାୟମନୋବାକ୍ୟରେ ସେବା- 
ନିରତା - ପାର୍ବତୀ ଦେବୀଙ୍କର ସୌନ୍ଦର୍ଯ୍ୟାତିଶଯ୍ୟ ଦେଖ୍‌ ଏହି ଅସ୍ତ୍ରଦ୍ଧାରା ପରମ 
ଯୋଗୀ ଶିବଙ୍କୁ ବଶୀଭୂତ କରି ପାରିବି ବୋଲି- ପ୍ରତ୍ୟାଶାପୋଷଣ କରି କାମ ଦେବ 
ଅମୋଘବାଣ ପ୍ରୟୋଗ କରିଥୁଲା ! ସେହି ସମୟରେ ପ୍ରଯୁକ୍ତ ବାଣ ତ ବିଫଳ 
ହେଲା ପୁଣି ପାର୍ବତୀଙ୍କ ପ୍ରତ୍ୟକ୍ଷରେ ପୁଷ୍ଠାୟୁଧ, ଧୃତଧନୁ, କାମଦେବ ଶିବଙ୍କର 

ତୃତୀୟ ନେତ୍ରୋଡ୍ରିତ କ୍ରୋଧାଗ୍ନିରେ ତୃଣବତ୍ବ ଭସ୍ମୀଭୂତ ହୋଇଥୁଲା । ଏଥୁରେ 
ପାର୍ବତୀଙ୍କର ସୌନ୍ଦର୍ଯ୍ୟାତିଶଯ୍ୟ ରୁଦ୍ରଙ୍କ ପକ୍ଷେ ଅକିଞ୍ଚତ୍ଵକର ଥୂବାର ସ୍ପଷ୍ଟ ଅନୁମିତ 
ହୁଏ । ଏକେ ତ ଅନବଦ୍ୟାଙ୍ଗୀ, ତହିଁରେ ପୁଣି ରାଜପୁତ୍ରୀ, ସୁ-ଝୀନବସନ ପରିହିତା, 
ସର୍ବାଳଙ୍କାର ଭୂଷିତା, ସୁବାସିତ ସ୍ବେହାଙ୍ଗରାଗରଞ୍ଜିତଗାତ୍ରୀ, ସର୍ବବିଳାସ ସାମଗ୍ରୀ 
ଆବାସଭୂତା, ସଖୀସମେତା, ଏହିପରିରେ ତ୍ରିଭୁବନମୋହିନୀ- ଶକ୍ତିସମ୍ଚନ୍ତା ହେଲେ 
ମଧ୍ଯ ମହାଯୋଗୀ ଶିବଙ୍କ ମନକୁ ଆକୃଷ୍ଟ କରି ପାରି ନଥୂଲେ। ଯେହେତୁ ମହାଦେବ 
ବିଚାରିଲେ ଯେ - ମୁଁ ହେଉଛି ଯୋଗୀ ଯୋଗିନୀ ହେଲେ ସିନା ମୋ ସହଧର୍ମିଣୀ. 
ହୋଇପାରନ୍ତା ଅବା କିନ୍ତୁ ଏ ବିଳାସବୈଭବ ସମ ନନ୍ଦିତା ରାଜକନ୍ୟା ମୋର ସହଧର୍ମିଣୀ 
ହେବାକୁ କିପରି ଆଶା ବଳାଉଛି । ଏହି କଥା ନେଇ ପାର୍ବତୀଙ୍କୁ ଦିନେ ହେଲେ 
ଦୃକ୍ପାତ କରି ନଥୂଲେ | ପୁଣି ପ୍ରତ୍ୟକ୍ଷ୍ୟରେ କାମଭସ୍ମୀଭୁତ ହେବାର ଦେଖ୍‌ ପାର୍ବତୀ 
ନିଜକୁ ଧ୍କ୍କାର କରି ବିଫଳ ମନୋରଥରେ ପ୍ରତ୍ୟାକୃତ ହୋଇଥୂଲେ । ହେଲେ ହେଁ 
ନିମ୍ବାଭିମୁଖୀ ପୟଃକୁ ମାର୍ଗରେ ପ୍ରତିବନ୍ଧକ ଅଟକାଇ ନ ପାରିଲା ପରି, ଦୃଢ଼ 
ସଂକଳ୍ପ ପାର୍ବତୀଙ୍କୁ ଏସବୁ ବାଧାବିଘ୍ନ ସ୍ଵସଂକଳ୍ପରୁ ନିବୃତ୍ତ କରିପାରିନଥୂଲା । ପୁନଃ 
ପିତୃମାତ୍ରାନୁମତିକ୍ରମେ- ରାଜଜେମା- ଚିତ୍ତ ବେଶଭୂଷା ପରିହାର ପୂର୍ବକ, ବଳ୍ଧଳ 
ପରିହିତା, ଭସ୍ମବିଲିପ୍ତଗାତ୍ରା, ରୁଦ୍ରାକ୍ଷମାଳାଧାରିଣୀ ହୋଇ ଯୋଗିନୀ ବେଶରେ 
ଅନନ୍ୟସାଧାରଣା କଠୋର ତପସ୍ୟା ନିରତା - ଅର୍ଥାତ୍‌ ଗ୍ରୀଷ୍ମ କାଳରେ 
ପଞ୍ଚାଗ୍ନିମଦ୍ଯସ୍ଥା, ବର୍ଷା କାଳରେ ନିରାବୃତସ୍ଥାନରେ ଉପବେଶନ, ସ୍ଥଶ୍ଡିଳଶାୟିନୀ, 
ବହୁଲତୋପଧାୟିନୀ ଏବଂ ଶୀତକାଳରେ ଆକଣ୍ଠଜଳମଗ୍ନା ହୋଇ ପର୍ଣ୍ଣ ସୁଧା ଭକ୍ଷଣ 
ନକରି ( ପର୍ଣ୍ଣଭକ୍ଷଣ ନ କରିବାରୁ ଅପର୍ଣ୍ଣା ନାମଖ୍ୟାତା ) ଏକାଗ୍ରମନରେ ଶିବଙ୍କୁ 
ଧ୍ୟାନ କରି ହିମାଳୟର ଗୌରୀଶୃଙ୍ଗରେ ତପସ୍ୟାମଗ୍ନା ହେଲେ ଏପରିଭାବରେ 
କେତେକାଳ ଅତୀତ ହେଲାପରେ ଶିବ ଆଉ ଧୈର୍ଯ୍ୟ ଧରି ରହିପାରିଲେ ନାହିଁ । 
ଭଚ୍ତାର୍ରଭିହର ପରମେଶ୍ବର ଶିବ ଛଦ୍ମବେଶରେ ଜାଜ୍ଵଲ୍ୟମାନ ବ୍ରହ୍ମତେଜରେ ପରିପୂର୍ଣ୍ଣ 
ବ୍ରହନଚାରୀରୂପରେ ତପସ୍ବିନୀ ପାର୍ବତୀ ଦେବୀଙ୍କ ନିକଟରେ ଉପସ୍ଥିତ ହୋଇ ତପସ୍ୟାର 
କାରଣାଦି ପ୍ରଶ୍ରପରେ - ସଖୀ ମୁଖରେ ଯଥାର୍ଥ ଉତ୍ତର ପାଇଲାପରେ - ସତୀମତି 
ପରୀକ୍ଷା ଉଦ୍ଦେଶ୍ୟରେ ଶିବଙ୍କର ବହୁ ନିନ୍ଦାସୂଚକ କଥା କହିଲେ। ଏହା ଶୁଣି ପାର୍ବତୀ 
ଦେବୀ କହିଲେ ଯେ ଶିବଙ୍କର ମହରା - ଏହାଙ୍କୁ ଜଣାନାହିଁ । ମହତମାନଙ୍କର ଯେ 

ନିନ୍ଦା କରେ ସେ ପାପୀ ଏବଂ ଯେ ଶୁଣେ ସେ ମଧ୍ଯ ପାପୀ ହୁଏ । ଏଣୁ ପୁଣି କଣ 
କହିବାକୁ ବ୍ରହ୍ମଚାରୀ ଆରମ୍ଭ କଲେଣି - ଚାଲ ଏଠାରୁ ଅନ୍ୟତ୍ର ଚାଲିଯିବା ବୋଲି 
ସଖୀଙ୍କୁ କହି, ଉଠି, ଯିବାକୁ ପାଦ ଉତ୍ତୋଳନ କଲାବେଳେ ଶିବ ନିଜ ରୂପରେ 
ସମକ୍ଷରେ ଦଣ୍ଡାୟମାନ ହୋଇ କହିଲେ, ଯଥା:- 

ଅଦ୍ୟ ପ୍ରଭୂତ୍ୟବନାଙ୍ଗ ତବାସ୍ପଥିଦାସଃ 


On Og 


ଜ୍ରୀତଃ ତପୋଭିରିତି ବାଦିନି ଚନ୍ଦ୍ରମୌଳୌ । 


ହେ - ଅବନାଙ୍ଗି ! ହେ ଅନବଦ୍ୟ ଚରିତ୍ତେ ! ତୁମ୍ଭେ ଅନନ୍ୟ ସାଧାରଣ 
କଠୋରର୍ତର ତପସ୍ୟାମୂଲ୍ୟରେ ମୋତେ କ୍ରୟ କରିଛ । ଏଣୁ ଆଜିଠାରୁ ମୁଁ ତୁମ୍ଭର 
କୀଣାଚାକର ରୂପରେ - ଆଜ୍ଞାବହ ହୋଇ ରହିଲି । 


ବେଦରେ କଥୁତ - “ଏଚଦା/ନ୍ନନଂ 669 ଖଝମେଚଦ/ଲ୍ନଂ ଫରଂ, 
ଏଚଦା/ଲନ୍ନଂ #/ଢ଼/ 60/ ଯଜିଛଚି ଚନ” - ଇତ୍ୟାଦିଦ୍ଧାରା ଏତତ୍ଵ ପଦ ଅତି 
ଦୃରୁହାର୍ଥ ବାଚକ, ଅପ୍ରତ୍ୟକ୍ଷ ଇତ୍ୟାଦି ହେତୁ, ଜ୍ଞାନିବ୍ୟତୀତ ସ୍ତ୍ରୀ ଶୃଦ୍ରାଦି ସର୍ବସାଧାରଣ 
ତାଙ୍କର ପ୍ରକୃତ ତତ୍ତ୍ବ ଜାଣି, ପୂଜା, ସେବା ସୁତ୍ୟାଦି- ଦ୍ଵାରା ତାଙ୍କୁ ସନ୍ତୁଷ୍ଟ କରିବା 
ଦୁଃସାଧ୍ୟ । ଏଣୁ ତାଙ୍କର ବେଦ ସ୍ମତି ପୁରାଣ ଆଗମଶାସ୍ତ୍ରାଦିନିରୂପିତ ପର୍ଯ୍ୟାୟ 
ବାଚକ ନାମ ଜପାର୍ଥତ୍ସାଦି ଦ୍ଵାରା ଅଭୀଷ୍ଟ ସିବି ପ୍ରଦାୟକ ନାମାଷ୍ଟକ କୁହାଯାଉଛି । 
ଯଥା :- 
ଭବଃ ଶର୍ବୋରୁ ଦ୍ରଃ ପଶୁପତିରଥୋଗ୍ରଃ ସହମହାଂ- 
ସ୍ତଥା ଭୀମେଶାନାବିତି ଯଦଭିଧାନାଷ୍ଟକ ମିଦଂ | 
ଅମୁଷ୍ପିନୂ ପ୍ରତ୍ୟେକଂ ପ୍ରବିଚରତି ଦେବ ଶ୍ରତିରପି 
ପ୍ରିୟାୟାସ୍ତୈ ଧାମ୍ବେ ପ୍ରଣିହିତ ନମସ୍ୟୋ ସ୍ମି ଭବତେ ॥ 


ଭକ୍ତ କହୁଛି, ହେ ଶରଣଦ ! ଆପଣଙ୍କର ବେଦାଦି କଥୂତ - ନାମାଷ୍ଟକ 
(ଅର୍ଥାତ, ଭବ, ଶର୍ବ, ରୁଦ୍, ପଶୁପତି, ଉଗ୍ର, ମହାଦେବ, ଭୀମ, ଇଶାନ ) ଏହି 


ତ୍ୟତୁତଭତୟତୁତଧଧତହତୁରୟତତୟତୟତ୍ତଙକତ୍ୟତ୍ଟତ ୯୮ ?  ଶିବସ୍ଯ ମହାଦେବତ୍ବ ପ୍ରତିପାଦନ 


Digitized by srujanika@gmail.com 


ପ୍ରତ୍ୟେକ ନାମର ମାହାତ୍ମ୍ୟ ଏତେ ଅମୃତମୟ ଯେ - ଯହିଁରେ ବ୍ରହ୍ମାଦି ଦେବଗଣର 
ଶ୍ରୁତି - ଶ୍ରବଣେହନ୍ଦ୍ରିୟ ପ୍ରବିଚରିତ - ଅର୍ଥାତ ସାବହିନ ହୋଇଥାଏ । ଅର୍ଥାତ 
ଦେବତାମାନେ ମଧ୍ଯ ଆପଣଙ୍କ ନାମ ଶ୍ରବଣୋସ୍କୁକ ହୋଇଥାନ୍ତି। ଅନ୍ୟ ମାନବାଦିଙ୍କ 
କଥା କଣ କହିବା ! ଯାହାଙ୍କର ନାମମାତ୍ର ସର୍ବପୁରୁଷାର୍ଥପ୍ରଦ - ସେ ନିଜେ ପୁଣି 
କିପରି ହୋଇ ନଥ୍‌ବେ । ଆପଣଙ୍କର ଇୟଯତ୍ତା - ଅନାଦି - ଅନନ୍ତ, ଗୁଣ, ବିଷୟାଦିରୁ 
ଅତୀତ କେବଳ ଜ୍ଞାନଗମ୍ୟ ସର୍ବଦା ପରୋକ୍ଷ ସ୍ଵପ୍ରକାଶଚୈତନ୍ୟ ରୂପରେ ବିଦ୍ୟମାନ 
ସଚରାଚର ଆଶ୍ରୟାଭୂତ, ସଚିଦୁପ ଥୁ୍‌ବାରୁ, ଆମ୍ଭେମାନେ ପ୍ରତ୍ୟକ୍ଷ ଉପଚାରଦିଦ୍ଵାରା 
ସେବା ପୂଜାଦି କିଛି ହେଲେ କରିବାକୁ ଅକ୍ଷମ ହୋଇ କେବଳ ନାମ ଜପଓ 
କାୟମ ନୋବାକ୍ୟବ୍ୟାପାରାତିଶଯ୍ୟରେ ଆପଣଙ୍କୁ ନମସ୍କାର କରୁଅଛୁ 


ଦୂରୁହମହିମ, ପରୋକ୍ଷ,ଅଖଣ୍ଡଚୈତନରୂପ, ମହେଶ୍ବରଙ୍କୁ ନମସ୍କାର କରି 
ପୁନଃ, କେତେ ଅବାନ୍ତର ଭେଦ ବିଶିଷ୍ଟ ନାନାଦି ରୂପରେ ବିଦ୍ୟମାନ, ମହାଦେବଙ୍କୁ 
ନମସ୍କାର କରୁଅଛୁ । ଯଥା:- 
ନମୋ ନେଦିଷ୍ଠାୟ ପ୍ରିୟଦବ ଦବିଷ୍ଠାୟ ଚ ନମୋ- 
ନମଃ କ୍ଷୋଦିଷ୍ଠାୟ ସ୍ପରହର ମହିଷ୍ଠାୟ ଚ ନମଃ | 
ନମୋ ବର୍ଷିଷ୍ଠାୟ ତ୍ରିନୟନ ଯବିଷ୍ଠାୟ ଚ ନମୋ 
ନମଃ ସର୍ବସ୍ପୈତେ ତଦିଦମିତି ସର୍ବାୟ ଚ ନମଃ ॥ 


ଅର୍ଥ- ହେ ପ୍ରିୟଦବ ! ଅର୍ତୀଷ୍ଟନିର୍୍ଚନବନବିହାର ମହେଶ୍ବର ! ଆପଣଙ୍କୁ 
ନମସ୍କାର। ନେଦିଷ୍ଠ = ଅତ୍ୟନ୍ତ ନିକଟବର୍ରୀ ଓ ଦବିଷ୍ଠ = ଅତ୍ୟନ୍ତ ଦୂରବର୍ରୀ ଆପଣଙ୍କୁ 
ନମସ୍କାର ! ହେ ସ୍ମରହର = କାମାନ୍ତକ, କ୍ଷୋଦିଷ୍ଠ = କ୍ଷୁଦ୍ରଦର ଓ ମହିଷଶ୍ବଙ ମହତ୍ତର 
ଆପଣଙ୍କୁ ନମସ୍କାର ।! ତଥା- ତ୍ରିନୟନ ! ହେ ତ୍ରିନେତ୍ର ! ବର୍ଷିଷ୍ଠ = ଅତିବୃଦ୍ଧ ଏବଂ 
ଯବିଷ୍ଠ = ଯୁବତମ ଆପଣଙ୍କୁ ନମସ୍କାର । ଏହି ପରି ବିରୁଦ୍ଧସ୍ଵଭାବ ପରମେଶ୍ବର 
ଆପଣ ଥବାରୁ ଅଛ୍ଚବୁଦ୍ଧି ମାଦୃଶ ବ୍ୟକ୍ତିମାନଙ୍କ ପକ୍ଷେ ଆପଣଙ୍କର ସ୍ଵରୂପ ନିର୍ବାରଣ 
କରିବା ନିତାନ୍ତ ଅସମ୍ଭବ ! ଏଣୁ ସର୍ବଦା ନମସ୍କାର କେବଳ କରଣୀୟ ! 

ତଥାଚ - ଶରତିଃ, “ନୁର/ଡ଼ ସୁନୁଣରେ ଚର୍ଜିନ/ଚିଳେ ଚ ଅ6ଣୋରଣାୟାନ 
ମହଚୋମନା/ନୁ / ତଂ 97 ତୁଂ ଫମ/ନସ ନୁଂ ନମର ଉଚ ବ/ ଜୁମା/ରା ଡ଼ଂ 9/6 
ଦନ ଚ୍ଚ ନଂ ଛ/6ଚ/ ଲକଦସି କିଣ଼ୁଚେ/ୟର ଇତ୍ୟାଦି । 


ହେ ଭଗବାନ୍‌ ସଦାଶିବ ! ଆପଣ କେତେ ରୂପରେ ବିଦ୍ୟମାନ 
ଅଟନ୍ତି । ଏହି ସଂସାରେ ଆପଣଙ୍କ ସ୍ଵରୂପ ନିର୍ବାରଣ କରିବାରେ କିଏ ସମର୍ଥ 
ହୋଇପାରିବ । ଏପରି କେହି ହେଲେ ନାହିଁ । ବେଦ କହୁଛି ଆପଣ ଦୂରରୁ 
ଅତିଦୂର । ପୁଣି ନିକଟରୁ ଅତି ନିକଟ ଅଟ । ପୁଣି ଅଣୁଠାରୁ ଅତି କ୍ଷୁଦ୍ର ତଥା 
ମହର୍ତରୁ ଅତି ମହାନ୍‌, ବୃହତଭତରୁ ବୃହତ୍ତମ, ତଥା ସ୍ତ୍ରୀରୂପୀ ଆପଣ ପୁଣି ପୁରୁଷ 
ରୂପରେ ବିରାଜିତ ପୁଣି କୁମାର ଓ କୁମାରୀ ରୂପ ଅଟ । ବୃଦ୍ଧ ଓ ଅତିବୃଦ୍ଧ ରୂପରେ 
ଯଶ୍ଚି ସାହାଯ୍ୟରେ ଯାତାୟାତ କରୁଛ |! ଅଧୂକ କଣ କହିବା ! ଶୁତିଃ 
“ଯଦୟମାମ୍ବେତି” । ଏହି ଶୁତିବଚନାନୁସାରେ ବିଶ୍ବରୂପୀ ଆପଣ ସର୍ବ ଚରାଚର 
ରୂପରେ ବିଦ୍ୟମାନ, ଆପଣଙ୍କୁ ନମସ୍କାର । ସର୍ବରୂପରେ ମହେଶ୍ବର ପ୍ରକାଶିତ 
ହୋଇଥିବାରୁ ଏଥୁରେ ଏହି ତର୍କସ୍ଥାନ ପାଉଛି ଯେ ବିକାର ପ୍ରାପ୍ତରୁ ବିନାଶିତ୍ସ ପ୍ରସଙ୍ଗ 
ଆସୁଛି । ତେବେ ଯେ ଅକ୍ଷୟ-ଅବ୍ୟୟ - ତାଙ୍କର ପୁଣି ବିନାଶ, ତାହାନୁହେଁ । 
ଏହାର ନିରାକରଣ - ଅଦ୍ଵିତୀୟ ବ୍ରହ୍ମଙ୍କର ବିକାରଗନ୍ଧ ମଧ୍ଯ ନାହିଁ। ଏହି ଅଭିପ୍ରାୟରେ 
“ସର୍ବାୟଚନମଃ” ପକ୍ଷ ଏହି ପରିରେ ସମାଧାନ କରାଗଲା । ପୁଣି ସର୍ବସ୍ମୈ ଡେ 
ନମଃ | ଏଥୁରେ ସର୍ବସ୍ମୈ ବହୁବ୍ରିହୀ ସମାସଦ୍ଧାରା ପଦ ସାଧ୍ୟ ଅଟେ। ତତ୍ଵ ପରୋକ୍ଷ 
ଏବଂ ଅପରୋକ୍ଷ ଏହି ପ୍ରକାରରେ ଅନିବାଚ୍ୟ ସର୍ବ ଯହିଁରେ ସେ ସର୍ବ । ଅନ୍ୟ ପଦାର୍ଥ 
ପ୍ରଧାନ ବହୁବ୍ରିହୀ। ଏଣୁ ସର୍ବନାମ ପ୍ରସଙ୍ଗ ନୁହେ। ସର୍ବସ୍ମୈ ଏହି ପଦ ସର୍ବାଧ୍‌ଷ୍ଠାନଭୂତ 
ମହେଶ୍ବର ଅଟନ୍ତି ବୋଲି ପ୍ରମାଣ କରୁଛି । ଅତଏବ ସର୍ବାଧ୍ଵଷ୍ଠାନ ଭୂତ ଆପଣଙ୍କୁ 
ନମସ୍କାର କରୁଅଛୁ । ଯଥା:- 
ଅସିତଗିରିସମଂ ସ୍ୟାତ୍ଵ କନ୍ଧଳଂ ସିନ୍ଧୁପାତ୍ରଂ 
ସୁରତରୁବର ଶାଖା ଲେଖନୀ ପତ୍ରମୂର୍ବୀ 
ଲିଖତି ଯଦି ଗୃହୀତ୍ଵା ଶାରଦା ସର୍ବକାଳଂ 
ତଦପି ତବ ଗୁଣାନାମୀଶ ପାରଂ ନ ଯାତି ॥ 
ଯେଉଁ ମହାମହିମ - ଅନାଦି, ଅନନ୍ତ, ନିରାକାର, ପରଂବ୍ରହ୍ମ ରୂପୀ 
ମହେଶ୍ବରଙ୍କର ଗୁଣ, ମହିମା, ମେରୁପର୍ବତ ସମ କନ୍ଧଳ ଅର୍ଥାତ୍ଵ ମସ ସ୍ୟାହି), 

ଅନନ୍ତ ସମୁଦ୍ର ମସ୍ୟାଧାର ( ଦୁଆତ ), ସୁରତରୁ କଳ୍ବୃକ୍ଷ ଶାଖା, ଲେଖନୀ ( କଲମ ) 
ସମଗ୍ର ପୃଥିବୀ ଲେଖପତ୍ର ( କାଗଜ ) । ଏହି ସବୁ ଲେଖ ସାମଗ୍ରୀ ଦ୍ଵାରା, ଶାରଦା - 
ଆଦିମାତ, ସର୍ବକାଳ, ସର୍ବଦା ଲେଖବସିଲେ ଆପଣଙ୍କର ମହିମା ଶେଷ କରି 
ପାରିବେ ନାହିଁ । ଏପରି ସ୍ଥଳେ ଅନଭିଜ୍ଞ, ଅଳ୍ପବୁବ୍ି, ମାଦୃଶ ବ୍ୟକ୍ତି ମହାଦେବତ୍ଧ 
ପ୍ରତିପାଦନ କରିବା କେତେଦୂର ସମ୍ଭବ ହୋଇପାରେ ? ଯାହାଙ୍କର ଗୁଣ ମହିମା 
ଲେଖ୍‌ ସର୍ବସାଧାରଙ୍କର ସନ୍ତୋଷ ବିଧାନ ନିମିତ୍ତ ଉପସ୍ଥାପିତ କରିବା ଲଜାଜନକ 
ବିଷୟ, ଏପରି ସ୍ଥଳେ ଲେଖୁ ଲଜା ପାଇବା ଅପେକ୍ଷା ନୀରବ ରହିବା ଉଚିତ। 
ତେବେ- I 

କୃଶପରିଣତି ଚେତଃ କ୍ଲେଶବଶ୍ୟଂ କ୍ଵଚେଦଂ 

କ୍ଵ ଚ ତବ ଗୁଣସୀମୋଲ୍ଲ୍ଘିନୀ ଶଶ୍ବଦୃଵ୍ଧିଃ । 

ଇତି ଚକିତ ମମନ୍ଦୀକୃତ୍ୟ ମାଂ ଭଲ୍ତି ରାଧା 

ଦ୍ବବରଦ ଚରଣ ୟୋସ୍ତେ ବାକ୍ୟପୁଷ୍ଠୋପହାରଂ ।! 


ଅର୍ଥ:- ହେ ବରଦ ! ହେ ସର୍ବାଭୀଷ୍ଟପ୍ରଦ ! ମମ = ମୋର କୃଶପରିଣତି 
ଅତିକ୍ଷୁଦ୍ର କ୍ଲେଶବଶ୍ୟ = କ୍ଲେଶ ( ଅବିଦ୍ୟା, ଅସ୍ଥିତା, ରାଗ,ଦ୍ଵେଷ, ଅଭିନିବେଶ ) 
ପଞ୍ଚକାଭିଭୂତ, ସର୍ବଦା, ହିଂସା, କପଟ, କାମ, କ୍ରୋଧ, ଲୋଭ, ମୋହ, ମଦ, 
ମାସର୍ଯ୍ୟାଦି ଦୋଷସହସ୍ର କଳୁଷିତ, ଅଜ୍ଞାନାନ୍ଧକାରବାରିଧ ନିମଗ୍ନ ବୁଦ୍ଧି 
କେଉଁଠାରେ ? ଆଉ ସର୍ବଦୁରଧଵଗମମହିମ, ବିଶ୍ବରୂପୀ ଭଗବାନ୍‌ ସଦାଶିବଙ୍କର 
ନିତ୍ୟ, ଶାଶୃତ, ଅପରିସୀମ ପରମ ବିଭୂତି ( ଏଶୃର୍ଯ୍ୟ ) କେଉଁଠାରେ ? ଏପରିସ୍ଥଳେ 
ଆପଣଙ୍କର ଗୁଣମହିମା ବର୍ଣ୍ଣନା କରି ମହାଦେବତ୍ସ ପ୍ରତିପାଦନମାଦୂଶ ମୁଢ଼ଧୀ ପକ୍ଷେ 
ନିତାନ୍ତ ଅସମ୍ଭବ । ଅତଏବ ଲେଖାର ପ୍ରାରମ୍ଭରେ ଚକିତ - ଅର୍ଥାତ ଭୀତ ହେବା 
ସ୍ବତଃ ସିବ୍ଧବ। ତେବେ ହର ସର୍ବ ଦୁଃଖାପରଧାଦି ହରଣ କରୁଥବାରୁ ପରମ 
କାରୁଣିକ ଭକ୍ତବତ୍ସଳ ଥିବାରୁ ଭୟ, ନିନ୍ଦାପବାଦ ( ଉପାଲମ୍ଭ ) ଉପହାସାଦିକୁ ଗଣନା 
ନକରି, ଅସଦୃଶ ଏତଦବଧାରଣ ବିଷୟରେ ଶିବଙ୍କଠାରେ ଭଚ୍ତି ମାତ୍ର କାରଣ ମନେ 
କରି, ଭକ୍ତିର ପ୍ରବର୍ଭନାରେ ଅନୁରୂପ ମାହାତ୍ମ୍ୟ ବର୍ଣ୍ଣନାମ୍ବିକ ଲେଖା ଆରମ୍ଭ କରି 
ଭକ୍ତାପରାଧକ୍ଷମ ଆପଣଙ୍କର ( ଶିବଙ୍କର.) ପଦାରବିନ୍ଦରେ ଏହି ଲେଖା ରୂପ 
 ପୁଷ୍ଠୋହାର ଅର୍ପଣ ପୂର୍ବକ ମାନସିକୋକ୍ଣ୍ଠା ପୂର୍ଣ୍ଣ କଲି । ଲେଖୋପହାର ସ୍ଥାନରେ 

ଲେଖ ରୂପ ପୂଷ୍ଠୋପହାର କହିବାର ତାପ୍ୂର୍ଯ୍ୟ ଏହି ଯେ, ଯେପରି ପୁଷ୍ଠସମୂହ - 
ମଧୁକରମାନଙ୍କୁ ମକରନ୍ଦ ( ମଧୁ ) ପ୍ରଦାନ କରି ଏବଂ ଅନ୍ୟମାନଙ୍କୁ ସୁଗନ୍ଧ ଦାନ 
କରି ପ୍ରମୁଦିତ କରିଥାନ୍ତି । ସେହିପରି ମହାଦେବତ୍ୃ ପ୍ରତି ପାଦିକ। ଲେଖା 
ଭକ୍ତି ରସି କମାନଙ୍କୁ ଭଗବାନ୍ଧାହାତ୍ମ୍ୟ ବର୍ଣ୍ଣନାମୃତରସ ପ୍ରଦାନ କରି ଓ ଅନ୍ୟମାନଙ୍କୁ 
ଶିବମାହାମ୍ମୟାମୃତ ଶ୍ରବଣ ମାତ୍ରରେ ବସ୍ତୁ ସ୍ଵାଭାବ୍ୟରୁ, କିଞ୍ଚତୂମାତ୍ରରେ ପ୍ରମୁଦିତ କରି 
ପାରିବ ବୋଲି ଆଶା କରୁଛି | ଯଥା:- 

.ବହୁଳରଜସେ ବିଶ୍ନୋପ୍ୂରୌ ଭବାୟ ନମୋ ନମଃ 
ପ୍ରବଳତମସେ ତସସଂହାରେ ହରାୟ ନମୋ ନମଃ ! 
ଜନସୁଖକୃତେ ସତ୍ବଵୋଦ୍ରିକ୍ତୌ ମୃଡ଼ାୟ ନମୋନମଃ 

ପ୍ରମହସି ପଦେ ନିସ୍ତୈଗୁଣ୍ୟେ ଶିବାୟ ନମୋ ନମଃ ॥ 


ଅର୍ଥ- ବର୍ରମାନ ଏହି ଶ୍ଲୋକରେ ସର୍ବାର୍ଥକୁ ସଂକ୍ଷେପରେ ନମସ୍କାର କରି 
ଲେଖାର ଉପସଂହାର କରାଯାଉଛି । ବିଶ୍ନୋପ୍ୂରୌ - ବିଶ ଉତ୍ପଭ୍ତି ନିମିତ୍ତ ବହୁଳ - 
ଅର୍ଥାତ୍ଵ ତମ ଓ ସତ୍ତ୍ ଗୁଣ ଦୁହିଁଙ୍କ ଅପେକ୍ଷା ଅଧ୍ଵକ ରଜୋ ଗୁଣଯୁକ୍ତ ଭବ - ଅର୍ଥାତ 
ସମସ୍ତ ବିଶ୍ଵ ଯାହାଙ୍କଠାରୁ ଉଦ୍ଭବ ହୋଇଥ୍‌ବାରୁ ଭବ ନାମରେ ଖ୍ୟାତ ସେହି 
ବ୍ରହ୍ମରୂପୀ ଶିବଙ୍କୁ ନମସ୍କାର । ତଥା - ତସଂହାର - ଅର୍ଥାତ୍‌ ବିଶ୍ଵର ସଂହାର ନିମିତ୍ତ 
ରଜ ସନତ୍ତ୍ଵାଦି ଗୁଣ ଦ୍ଵାରା ଅନଭିଭୂତ ତମଃ - ଅର୍ଥାତ୍‌ ରଜଃ ଓ ସ୍ତ ଦୁଇ ଗୁଣଠାରୁ 
ଅଧକ ତମୋଗୁଣାନ୍ନିତ ହରଙ୍କୁ ବିଶ୍ଵକୁ ହରଣ ( ସଂହାର ) କରୁଥିବାରୁ ହର ନାମରେ 
ଆଖ୍ୟାୟିତ ରୁଦ୍ରରୂପୀ ବ୍ରହ୍ମଙ୍କୁ ନମସ୍କାର । ତଥା - ଜନସୁଖକୃତେ - ଅର୍ଥାତ୍‌ - 
ଚରାଚରମାନଙ୍କର ପାଳନ ଦ୍ଵାରା ସୁଖ ଦାନ କରୁଥିବାରୁ ରଜ ଓ ତମ ଦୁଇଗୁଣ 
ଦ୍ଵାରା ଅନଭିଭୂତ - ଅଧୁକ - ସତ୍ଗୁଣ - ଯୁକ୍ତ ମୃଡ଼ - ସୁଖ ଦାନରୁ ମୃଡ଼ ନାମଧାରୀ 
ବିଷ୍ଣୁରୂପୀ ଶିବଙ୍କୁ ନମସ୍କାର କରୁଅଛି । ଏହି ପରିରେ ତ୍ରିଗୁଣଧାରୀ ତ୍ରିମୂରି - ବୃହମ, 
ବିଷ୍ଟ, ରୁଦ୍ର ରୂପୀ ଶିବଙ୍କୁ ନମସ୍କାର କରି, ନିର୍ଗୁଣକୁ ନମସ୍କାର କରୁଅଛୁ । 
ପ୍ରମହସିପଦେ- ଅର୍ଥାତ୍‌ - ପ୍ରକୃଷ୍ଣ ମାୟାନଭିଭୂତ, ମହଃ- ଢ୍ୟୋତିଃସ୍ଵରୂପୀ, 
ନିସ୍ପୈଗୁଣ୍ୟେ - ତି ଗୁଣ।ତୀତ ପଦେ - ମୋକ୍ଷପ୍ରଦ, ଶିବ -ମଙ୍ଗଳମୟ, 
ସବୌୋତ୍ତମପ୍ରକାଶ ରୂପ, ତ୍ରି ଗୁଣଶୂନ୍ୟ, ମୋକ୍ଷ ହେତୁ, ଜ୍ୟୋତିଃ ସ୍ଵରୂପ 
ସର୍ବମଙ୍ଗଳମୟ, ଅଦ୍ଵୈତ - ପରଂବ୍ରହ୍ମରୂପୀ ଶିବଙ୍କୁ ନମସ୍କାର । 

ବରଁମାନ ବିଶ୍ଵକର୍ମା ମନୁ ଷ୍ୟମାନଙ୍କୁ ଉପଦେଶ କରୁଛନ୍ତି, ହେ 
ଜୀବମାନେ ! ଯେଉଁ ପୁରୁଷ (ଶିବ) ଏହି ଭୂତଜାତମାତ୍ରକୁ ଉତ୍ପତ୍ତି କରିଛନ୍ତି 
ତୁମ୍ଭେମାନେ ସେହି ପରମେଶ୍ବରଙ୍କୁ ଓ ତାଙ୍କ ତତ୍ତ୍ବକୁ ଜାଣି ପାରିନାହଁ । ତାଙ୍କ ଓ 
ଆମମାନଙ୍କ ମଧ୍ୟରେ ମହତବ ଅନ୍ତର( ପ୍ରଭେଦ ) ଅଛି । ଯେହେତୁ ସେ ହେଉଛନ୍ତି 
ଜନକ - ଆମ୍ଭେମାନେ ସମସ୍ତେ ଜନ୍ୟ। ସେ ଭ୍ରାମକ, ଆମ୍ଚେ ଭ୍ରାମ୍ୟ । ଏପଂ ସ୍ଥଳେ 
ଆମେ ତାଙ୍କୁ କିପରି ଜାଣିପାରିବା ? ଆଉ ଯେପରି କୁହେଳିକା ଦ୍ଵାରା ଆଚୁନ୍ନ ଜଗତଵ 
ଦୃଷ୍ଟି ଗୋଚର ହୋଇପାରେ ନାହିଁ କିନ୍ତୁ ଅସତଵ ଅନିତ୍ୟ ବିନଶ୍ଵର ଧାରଣର ଅଯୋଗ୍ୟ 
କୁହେଳିକା ଦେଖାଯାଏ । ସେହିପରି ଅବିଦ୍ୟା ( ଅଜ୍ଞାନ ) ରୂପ କୁହେଳିକା( ଅନ୍ଧକାନ ) 
ଆମ୍ଭମାନଙ୍କର ଜ୍ଞାନାଲୋକରୂପ ଜଗତକୁ ଆବୃତ କରି ରଖୁଥବାରୁ ଜ୍ଞା 
ସତ୍ବ, ନିତ୍ୟ, ରୁଦ୍ରରୂପ ଜଗତକୁ ଦେଖ୍‌ପାରୁନାହେଁ। ଅର୍ଥାତ୍‌ ଏହିକ, ପାରଲୌଟି 
ଦୁଃଖ-ଦାୟକ ଅନିତ୍ୟ ସାଂସାରିକ ବିଷୟକୁ (ମଦୀୟ ଗୃହ, ଧ ˆ, ଗେ 
ପୁତ୍ର, କଳତ୍ର ଭୃତ୍ୟ ମିତ୍ରାଦି ) କୁ ସୁଖ ମନେ କରି, ଅନିତ୍ୟ ପଦାର୍ଥରେ ନିତ୍ୟତ୍ସା୍ 
ହୋଇ ଆମୁଷ୍ମିକ ସୁଖ “ଭୋଗ ବିଳାସରେ ସର୍ବଦା ପ୍ରବୃତ ହୋଇ, ଜ୍ଞାନଦାତା, 
ଲୋକତ୍ରୟ ସୁଖଦାତା, ରୁଦ୍ର ଦେବଙ୍କୁ ସର୍ବତୋଭାବେ ଭୁଲି ଯାଇଛୁ । ହେ 
ରୁଦ୍ରଦେବ ! ଆପଣଙ୍କ ଅନୁଗ୍ରହ ପ୍ରାପ୍ତି ବ୍ୟତୀତ ଆପଣଙ୍କୁ ଜାଣିବାର କୌଣସି 
ଉପାୟ ନାହିଁ। ଏଣୁ ପ୍ରାର୍ଥନା କରୁ ଯେ ଆପଣ ସଦୟ ହୋଇ ଅଞ୍ାନାନ୍ଧକାରପତିତ 
ଆମ୍ଭ ଜୀବଜାତକୁ ସଦ୍‌ ଜ୍ଞାନାଲୋକ ପ୍ରଦାନ ଦ୍ଵାରା ସଂସାର ବନ୍ଧନରୁ ମୁକ୍ତ 


କରନ୍ତୁ । 
sfeotete 

. ଜନ୍ମ k 
“ ତା ୧୪.୩.୧ ୯୦୦ 


* ଏହି ସ୍ତତିକୃତିଟି ପ୍ରମୋଦ ଅଭିଧାନ୍ରୁ ସଂଗୃହୀତ 
. ପିତା - ଗଙ୍ଗାଧର ମିଶ୍ର 
୧୫ & ମାତା- ଚନ୍ଦ୍ରିକା ଦେବୀ 
v 


ଶିକ୍ଷାଗତ ଛଣୋାଚ୍ୟତା - ବିହାର ଓଡ଼ିଶା ସଂସ୍କୃତ କେନ୍ଦ୍ର । ପରିଚାଳିତ ପୁରୀ 
: „ ” | ସଦାଶିବ ସଂଭଵ ମହାବିଦ୍ୟାଳୟରୁ ୧୯୨୮ ମସିହା ଥମ ଶ୍ରେଣୀରେ 
ସାହିତ୍ୟାଚାର୍ଯ୍ୟ ଝୁରୀ କ୍ଷାରେ ଉତ୍ତୀର୍ଣ୍ଣ । 
ସ୍ଥ କାଶିତ ର୍ନ ବଳୀ: 
“୧ ପରଞିଖାଦି ଅଭିଧାନ ( ୧୯୩୬- ୧୯୪୨) 
"9, ଛରିଜତନ୍ତକୌମୁଦୀ 
୩.. “ ଶିବହ୍ଚ୍ପହିମା 
୪. ବଦାପ୍ର 
୫. ¬ - ଅସବ୍ଧ୍ଣ୍ଣ ବିବାହ ସମୀକ୍ଷା 
୬.. “ ଅପ୍ରତିରଥ ସୂକ୍ତ - ସଟୀକ ସାନୁବାଦ 
୭. ` ବ୍ଵିଟୀହ କୌମୁଦୀ - ସଟୀକ ସାନୁବାଦ 
ik ପୁରୁଷ ସୁକ୍ତ - ସଟୀକ ସାନୁବାଦ 
| ୯. ଯଜୁର୍ବେଦୀୟ ବ୍ହତ୍ଵ ରୁଦ୍ରାଭିଷେକ - ସଟୀକ ସାନୁବାଦ ˆ i 
ଅପ୍ରକାଶିତ ରଚନାବଳୀ: 
'କାଳୀ କର୍ପୂର ଏବଂ ଅନ୍ୟାନ୍ୟ ସ୍ତୋତ୍ରାବଳୀ 
.. . ବ୍ରତ କୌମୁଦୀ- ସଟାକ ସାନୁବାଦ 
” ଅନଚ୍ତ୍ୟେଷ୍ଟି କୌମୁଦୀ- ସଟାଜଂସାନୁବାଦ ଓ 
i ଯନୁଚ୍ଚେଦୀୟ ଶ୍ରାଦ୍ଧ କୌମୁଦୀ- ଟୀକଂସାନୁବାଦ ` 
hse os ଗାୟତ୍ରୀ ତତ୍ତ୍ବ ସାର - ସଟୀକ ସାହରାଙ 

